

نگارستانِ فارسی

NIGARISTAN-i-FARSI

برای جماعت دوازدهم

(بارہویں جماعت کے لئے)

For Class XII th



بورڈ آف سیکنڈری ایجوکیشن راجستھان، اجمیر

Board of Secondary Education

Rajasthan, Ajmer

UNIT - I

تاریخ ادبیاتِ فارسی

(انڈوپرشین)

Unit-I

سوانح امیر خسروؒ

امیر خسروؒ ۶۵۱ھ میں پٹیالی (ضلع ایٹہ) میں پیدا ہوئے۔ ان کے والد کا نام سیف الدین تھا جو چنگیزی حملوں کی وجہ سے ترک وطن کر کے ہندوستان آ گئے تھے۔ خسروؒ نے ہوش سنبھالا تو ابتدائی تعلیم کی ابتداء ہوئی مگر وہ سبق پڑھتے پڑھتے شعر بھی کہنے لگے۔ عربی و فارسی میں مہارت حاصل کی اور عروس سخن کے اسیر ہو گئے۔ شعر و شاعری کا چرچہ ہر طرف ہونے لگا۔ یہ بلبن کا زمانہ تھا۔ ایک دن بلبن کے بیٹے (بغرا خاں) کے دربار میں امیر خسروؒ نے اپنے اشعار پڑھے، شہزادہ نے خوش ہو کر ایک لکن بھر کر روپے عطا کئے۔ ان کی شاعری کا شہرہ ایسا ہوا کہ دربار کے خاص شعراء میں شامل ہو گئے۔ امیر خسروؒ کے ایک قریبی دوست حسن دہلوی بھی اسی دربار سے منسلک تھے۔ دونوں ہی بادشاہ کے ساتھ جنگ میں بھی شامل ہوتے تھے۔ ایک مرتبہ بادشاہ مارا گیا تو یہ دونوں دشمنوں کی قید میں چلے گئے۔ دو سال کے بعد رہائی ملی۔

امیر خسروؒ نے بلبن کے بعد کئی بادشاہوں کا دور دیکھا۔ خلجی حکمرانوں نے دہلی پر حکومت کی اور اس کے بعد تغلقوں نے دہلی پر اپنا پرچم لہرایا۔ انہوں نے تمام بادشاہوں کا

دور دیکھا اور وہ ان سے وابستہ بھی رہے اور حکومتوں کے اُتار چڑھاؤ سے ان کا واسطہ رہا۔ اس کا سبب یہ تھا کہ وہ دربار سے جڑے ہوئے تھے۔ امیر خسروؒ کو محبوب الہی حضرت نظام الدین اولیاء رحمۃ اللہ علیہ سے بڑی عقیدت تھی۔ جب انہوں نے حضرت نظام الدین اولیاء کے وصال کی خبر سنی تو بیقرار ہو گئے۔ گریہ وزاری اور نالہ و شیون کرتے ہوئے وہ بنگالہ سے دہلی آ گئے۔ اپنے پیرومرشد محبوب الہی کے مزار پر سیاہ کپڑے پہن کر مجاوری کرنے لگے اور تقریباً چھ مہینے کے بعد ۷۲۵ھ میں ان کی وفات ہو گئی اور پیرومرشد کے قریب ہی دفن ہوئے۔

ہندوستان میں امیر خسروؒ سے بڑا کوئی شاعر پیدا نہیں ہوا۔ غزل، مثنوی، رباعی، مرثیہ، قصیدہ، وغیرہ سبھی اصنافِ سخن میں اپنی قادر الکلامی کے جوہر دکھلائے۔ خسروؒ اگرچہ درباروں سے وابستہ رہے لیکن ان کی شاعری میں تصوف کی چاشنی ملتی ہے۔ مثنوی، غزل، قصیدہ، وغیرہ میں ان کے ہاں تہ دار پہلو ملتے ہیں۔ مثنوی میں اگر صوفیانہ باتیں ہیں تو جنگ و جدل کا بھی ذکر ہے۔ غزل میں عشقِ حقیقی اور عشقِ مجازی دونوں ہی رنگ ہیں۔ قصیدہ میں بادشاہوں کی تعریفیں تو کیں مگر ان کے سامنے دستِ طلب دراز نہیں کیا۔ وہ کہیں نہ کہیں سے صوفیانہ پہلو بھی نکال لیتے ہیں۔ مرثیہ میں اس قدر درد بھر دیتے ہیں کہ سننے والے پر زبردست اثر ہوتا ہے۔ کہتے ہیں کہ دو سال کی قید میں لکھا گیا مرثیہ جب بلبن کے سامنے خسروؒ نے سنایا، جس کو سن کر بلبن اس قدر رویا کہ اس کو بخار آ گیا اور اسی بخار نے

بلبن کو قبر تک پہنچا دیا۔ مختصر یہ کہ امیر خسروؒ نغن شاعری کے ان ماہرین کی صف اول میں شمار کئے جاتے ہیں جنہوں نے عربی فارسی شاعری کو اعجاز و ایجاز عطا کیا۔

تصانیف امیر خسروؒ

دیوان جو پانچ حصوں پر مشتمل ہے۔ (۱) تحفۃ الصغر (۹ سال کی عمر تک کی شاعری) (۲) وسط الحیات (۲۰ سے ۳۰ سال کی شاعری) (۳) غرة الکمال (۳۰ سے ۴۰ سال کی شاعری) (۴) بقیہ نقیہ (بڑھاپے کی شاعری) (۵) نہایۃ الکمال (اس میں زندگی کے آخری دور کی شاعری ہے)۔

امیر خسروؒ نے خمسہ نظامی (نظامی گنجوی کی پانچ مثنویاں) کے جواب میں پانچ مثنویاں بھی لکھی ہیں۔

- (۱) مطلع الانوار - نظامی کے 'مخزن الاسرار' کے جواب میں لکھی۔
- (۲) شیرین و خسرو - نظامی کے 'خسرو شیرین' کے جواب میں لکھی۔
- (۳) مجنوں و لیلیٰ - نظامی کے 'لیلیٰ مجنون' کے جواب میں لکھی۔
- (۴) آئینہ سکندری - نظامی کے 'سکندر نامہ' کے جواب میں لکھی۔
- (۵) ہشت بہشت - نظامی کے 'ہفت پیکر' کے جواب میں لکھی۔

ان کے علاوہ امیر خسروؒ کی اور بھی تصانیف ہیں۔ ”قران السعدین“، ”نہ سپہر“، ”مفتاح الفتوح“ یہ کتابیں ہندوستان کے بادشاہوں کے حالات زندگی اور ان کے

اوصاف پر لکھی گئی ہیں لیکن ان کتابوں کی تاریخی اہمیت بھی بہت ہے۔
”تغلق نامہ“، ”افضل الفوائد“، ”اعجاز خسروی“، ”مناقب ہند“، ”تاریخ
دہلی“، بھی خسروؒ کی تصانیف ہیں۔

امیر خسروؒ ”سبک ہندی“ کے بانی ہیں۔ انہوں نے ہندوستان میں فارسی ادب
میں ہندی طرز کو شامل کیا۔ ہندی الفاظ کو فارسی میں جگہ دی۔ امیر خسروؒ اگرچہ مثنویوں
کے سبب جانے جاتے ہیں مگر ان کی غزلوں نے ہندوستان و ایران کے شاعروں کے
دلوں کو چھو لیا ہے۔

امیر خسروؒ نے اپنی غزلوں میں عشق حقیقی اور عشق مجازی دونوں کا استعمال کیا ہے۔
ان کی غزلیں اتنی مشہور و معروف ہیں کہ قوالی اور غزل سرائی کی جان سمجھی جاتی ہیں۔ آج
بھی ان کا صوفیانہ کلام روحانی محفلوں میں ذوق و شوق سے پڑھا اور سنا جاتا ہے۔ ان کا یہ
شعر عشق حقیقی کی زندہ مثال ہے۔

من تو شدم تو من شدم من تن شدم تو جان شدم
تا کس نگوید بعد ازین من دیگرم تو دیگری



مشق :

امیر خسرو کی تصانیف کے نام لکھ کر مشق کریں۔

سوالات :

سوال ۱۔ امیر خسرو کی سوانح حیات مختصر بیان کریں؟

سوال ۲۔ امیر خسرو کہاں پیدا ہوئے تھے؟

سوال ۳۔ امیر خسرو کا تعلق کتنے بادشاہوں سے تھا؟

سوال ۴۔ امیر خسرو کس کے مرید تھے؟

سوال ۵۔ امیر خسرو کا انتقال کب ہوا؟



Unit - I

(ii) ابوالفیض فیضی

ابوالفیض فیضی ایک جید عالم اور باکمال شاعر تھا۔ اس کی پیدائش ۹۵۴ھ مطابق ۱۵۴۷ء میں آگرہ میں ہوئی والد کا نام شیخ مبارک ناگوری تھا فیضی نے ابتدائی اور انتہائی تعلیم اپنے والد سے حاصل کی اس کے علاوہ اس نے خواجہ حسین ہروی وغیرہ کے سامنے زانوئے تلمذتہ کیا اس کو مختلف علوم میں یدِ طولیٰ حاصل تھا وہ شاعر باکمال اور صاحب طرز ادیب تھا وہ علم تفسیر کا ماہر اور فلسفہ و تصوف سے آشنا تھا شیخ نے بڑی جدوجہد کے بعد ۱۵۸۸ء میں مغل بادشاہ جلال الدین اکبر کے دربار میں راہ پائی عروض و قافیہ، تاریخ، لغت، طب اور معما گوئی میں وہ یگانہ روزگار تھا۔ اپنی ذہنی فراست اور طلاقِ لسانی سے بہت جلد اکبر کا محبوب اور منظور نظر بن گیا اکبر نے اس کو دانیال شہزادہ کا اتالیق مقرر کیا اور غزالی مشہدی کے بعد وہ اکبر کے دربار کا ”ملک الشعراء“ بنا۔ اکبر نے اس پر بے پناہ عنایتیں کیں جس سے اس کے اقبال کا آفتاب دن بدن بلند ہوتا گیا۔ وہ اکبر کے ان نو مخصوص درباریوں سے میں تھا جن کو نورتن کے نام سے جانا جاتا ہے، اکبر کے دربار میں باریاب ہونے کے بعد فیضی سفر و حضر میں اکبر کا ہم نشین رہا اور اکبر کی شان میں قصیدہ سرائی کرتا رہا،

فیضی کے سارے کمالات اکبر کی سرپرستی کی وجہ سے ظاہر ہوتے رہے اگر اس کو اکبر کی سرپرستی حاصل نہ ہوتی تو شاید اس کی ساری خوبیاں تحت الشعور میں دبی رہتیں اس لیے وہ اکبر کو بہت محبوب رکھتا تھا اور اپنی عقیدت و محبت میں اس کے وقار کو شاعری کے زور سے بڑھانے میں فرحت و لذت محسوس کرتا تھا۔

فیضی کی شاعری فطری تھی وہ فطرتاً شاعر ہی پیدا ہوا تھا اگرچہ اس کے خاندان کی فضا میں شاعری کی بادیسم نہیں تھی لیکن قدرت نے اس کی طبیعت کو شاعری سے ہم آہنگ بنایا تھا بچپن سے ہی وہ شاعری کرتا تھا عربی کا خاص ذوق ہونے کی بناء پر ابتداء میں طبیعت مشکل پسندی کی طرف مائل تھی مگر مرور زمانہ کے ساتھ فن میں نکھار پیدا ہوتا گیا۔ فیضی نے قصیدہ، غزل اور مثنوی تینوں اصناف میں طبع آزمائی کی، اور استاذ فن کی مسند پر متمکن ہوا، اس کی شاعری نے نہ صرف ہندوستان میں مقبولیت حاصل کی بلکہ اہل ایران بھی اس کی شاعری کے معترف رہے۔

فیضی نے نظامی کی طرز پر پانچ مثنویاں لکھیں۔ نظامی کی مخزن الاسرار کے مقابلہ میں مرکز ادوار خسرو شیریں کے طرز پر ”سلیمان بلقیس“ اور ”لیلیٰ و مجنون“ کی تقلید میں ”نل و دمن“ مرتب کی جو ہندوستان کی سرزمین کا ایک قصہ ہے۔ ”ہفت پیکر“ کے طرز پر ”ہفت کشور“ قلم بند کی اور ”سکندر نامہ“ کی طرح پر ”اکبر نامہ“ لکھنے کا ارادہ کیا مگر بد قسمتی سے فیضی صرف ”نل و دمن“ کو مکمل کر سکا۔ مرکز ادوار بھی نامکمل رہی۔ اسی عرصہ میں فیضی اس

جہاں سے رخصت ہو گیا اس کے انتقال کے بعد اس کے بھائی ابو الفضل نے اس کو مکمل کیا اور باقی کوئی مثنوی مکمل نہ ہو سکی۔ فیضی کے اشعار کی تعداد پچاس ہزار تک پہنچتی ہے۔ ان اشعار کی خصوصیات مندرجہ ذیل ہیں۔

فیضی کے کلام کی سب سے بڑی خوبی جوش بیان ہے جس کا وہ موجد بھی ہے اور خاتم بھی، جوش بیان خواجہ حافظ میں بھی ہے اور وہ اعلیٰ درجہ پر ہے لیکن رندانہ مضامین اور دنیا کی بے ثباتی فیضی کے ساتھ مخصوص ہے۔ فیضی کے ہاں فخریہ، عشقیہ اور فلسفیانہ ہر قسم کے مضامین میں جوش پایا جاتا ہے۔ جوش بیان میں اس کے ذاتی حالات کا خاص اثر ہے جو کسی اور کو نصیب نہیں ہو سکتا۔

فیضی کی ممتاز خصوصیات شاعری میں استعارات کی شوخی اور تشبیہات کی ندرت ہے۔ اکبری دور کے شعراء میں یہ خصوصیت عام ہے لیکن نوعی شیرازی اور فیضی اس وصف میں اپنے معاصرین سے ممتاز ہیں اور فیضی ممتاز تر ہے۔

فیضی نے اپنی شاعری میں اکثر فلسفیانہ مضامین باندھے ہیں جس میں ادعائیت اور غرور کی بھی جھلک ملتی ہے جیسے غزل میں عام شعراء کا قاعدہ ہے کہ کوئی قدیم طرح سامنے رکھ لیتے ہیں پھر ایک ایک قافیہ پر نظر ڈالتے ہیں اور جو قافیہ جس انداز سے بندھ سکتا ہے باندھے جاتے ہیں۔ رفتہ رفتہ غزل پوری ہو جاتی ہے، یہ بہت کم ہوتا ہے کہ پہلے کوئی مسلسل یا مفرد خیال دل میں آئے اس کو شعر میں ادا کریں پھر غزل پوری کرنے کے لئے

اور اشعار بھی لکھتے جائیں لیکن فیضی کی اکثر غزلوں میں صاف نظر آتا ہے کہ کسی واقعہ کے اثر سے کوئی خیال دل میں آتا ہے اور اسی خیال کو وہ شاعری میں ادا کر دیتا ہے۔

فیضی بے شمار کتابوں کا مصنف ہے۔ ”ماثر الامراء“ کے مؤلف کا بیان ہے کہ اس نے ایک سو ایک کتابیں لکھیں۔ اس کی تصانیف میں ہم پانچ مثنویوں کا ذکر پہلے کر چکے ہیں اس کے علاوہ اس نے ایک غیر منقوط تفسیر ”سواطع الالہام“ لکھی اور اس تفسیر سے قبل تمرین کے طور پر موارد الکلم تحریر کی اس نے طباشیر الصبح کے نام سے اپنا دیوان مرتب کیا جس میں ۹ ہزار اشعار تھے اس کے خطوط کا ایک مجموعہ بھی تیار کیا گیا تھا جس کا نام ”لطیفہ فیضی“ ہے اس وقت تک خطوط اور مراسلات سے بیان واقع کے بجائے زیادہ تر اظہار انشا پر دازی مقصود ہوتا تھا۔ فیضی پہلا شخص ہے جس نے سادہ نگاری کی ابتدا کی مزید برآں اس نے اپنی علم کی ضیا بکھیرتے ہوئے ”مہا بھارت“ اور ”اتھرو وید“ کے ترجمہ میں مترجمین کی مدد کی علاوہ ازیں ”لیل اوتی“ کا فارسی زبان میں ترجمہ کیا۔ جس سے فیضی کا سنسکرت پر عبور ظاہر ہوتا ہے۔ الغرض فیضی ہشت گانہ صفات کا مالک تھا۔ وہ نثر و شعر دونوں میدان کا شہسوار ہے۔ وہ عربی فارسی اور سنسکرت پر ید طولی رکھتا تھا اور بے شمار علوم کا بحر زار تھا۔ فیضی نے اپنی ذات کے بارے میں سچ ہی کہا ہے۔

امروز نہ شاعر م حکیم

دانندہ حادث و قدیم



مشق : مندرجہ ذیل الفاظ لکھ کر مشق کریں۔

فیضی	غزالی	بلیقہ	سلیمان
امروز	اتھرووید	نل دمن	سواطع الالہام

سوالات :

- سوال ۱۔ فیضی کہاں پیدا ہوئے؟
- سوال ۲۔ فیضی کا انتقال کب ہوا؟
- سوال ۳۔ فیضی کی مختصر سوانح لکھئے؟
- سوال ۴۔ فیضی کے والد کا نام لکھئے؟
- سوال ۵۔ فیضی کس کے دربار کا ملک الشعراء تھا؟



Unit - I (iii)

علامہ اقبال

ڈاکٹر سر محمد اقبال بیسویں صدی کے ایک معروف شاعر، مصنف، قانون دان، سیاستداں اور عظیم مفکر تھے، علامہ اقبال ۹ نومبر ۱۸۷۷ء کو برطانوی ہندوستان کے شہر سیالکوٹ میں شیخ نور محمد کے گھر پیدا ہوئے۔ اقبال کے آباء واجداد قبول اسلام کے بعد اٹھارویں صدی کے آخر یا انیسویں صدی کے اوائل میں کشمیر سے ہجرت کر کے سیالکوٹ آئے اور محلہ کھیتیاں میں آباد ہوئے اور یہیں علامہ اقبال کی پیدائش ہوئی، علامہ نے ابتدائی تعلیم سیالکوٹ میں حاصل کی اور مشن ہائی اسکول سے میٹرک اور سیالکوٹ سے ایف اے کا امتحان پاس کیا، زمانہ طالب علمی میں انہیں میر حسن جیسے استاد ملے جنہوں نے ان کی صلاحیتوں کو بھانپ لیا اور ان کی صحیح رہنمائی کی، شعر و شاعری کے شوق کو فروغ دینے میں مولوی میر حسن کا بڑا دخل تھا۔ ایف اے کرنے کے بعد وہ اعلیٰ تعلیم کے لئے لاہور چلے گئے اور گورنمنٹ کالج لاہور سے بی اے اور ایم اے کے امتحانات پاس کیے۔ یہاں ان کو پروفیسر آرنلڈ جیسے فاضل اور شفیق استاد مل گئے ۱۹۰۵ء میں علامہ اقبال تعلیم کے لئے انگلستان چلے گئے اور کیمبرج یونیورسٹی میں داخلہ لے لیا اور پروفیسر براؤن جیسے فاضل اساتذہ سے رہنمائی حاصل کی۔ بعد میں وہ جرمنی چلے گئے جہاں میونخ یونیورسٹی سے فلسفہ

میں پی. ایچ. ڈی. کی ڈگری حاصل کی۔

ابتداء میں انہوں نے ایم. اے. کرنے کے بعد اورینٹل کالج لاہور میں تدریس کے فرائض انجام دیئے لیکن بعد میں بیرسٹری کو مستقل طور پر اپنا پیشہ بنایا۔ وکالت کے ساتھ ساتھ آپ شعر و شاعری بھی کرتے رہے ۱۹۲۶ء میں اقبال پنجاب جیسیٹو اسمبلی کے ممبر چنے گئے۔ ۱۹۳۱ء میں انہوں نے گول میز کانفرس میں شرکت کر کے مسلمانوں کی نمائندگی کی اور ۱۳ اپریل ۱۹۳۸ء میں انہوں نے داعی اجل کو لبیک کہہ کر ملت اسلامیہ کو سوگوار کر دیا۔ علامہ اقبال کی فارسی شاعری کی خصوصیات کا کماحقہ جائزہ اس مختصر مضمون میں ممکن نہیں صرف ان کے فارسی کے کلام مختلف مجموعوں یعنی ”اسرار خودی“، ”رموز بیخودی“، ”پیام مشرق“، ”زبور عجم“، ”جاوید نامہ“، ”پس چہ باید کرد“ اور ”ارمغان حجاز“ کا مختصر تعارف پیش ہے۔

”پیام مشرق“ (۱۹۲۳ء) نظموں غزلوں اور قطعات پر مشتمل ہے اس کے دیباچہ میں خود اقبال نے کہا ہے کہ اس کی تصنیف کا محرک جرمن حکیم گوتے کا مغربی دیوان ہے۔ ”پیام مشرق“ کے موضوعات بھی وہی ہیں جو مثنوی کی صورت میں اسرار و رموز میں زیر بحث لائے گئے ہیں ان میں خودی اور بیخودی اور ان کے دیگر متعلقات و لوازمات مثلاً عشق، عقل، جنون، سخت کوشی، عمل پیہم، یقین کامل اور فقر و استغناء کا تذکرہ نظم، مخمس مسدس اور دیگر اصناف کی صورت میں کیا گیا ہے۔

”پیام مشرق“ میں اقبال کے افکار میں پختگی اور عظمت کا احساس ہوتا ہے اور ساتھ ہی شعریت کے اعتبار سے بھی یہ اسرار اور رموز دونوں سے کہیں بڑھ کر ہے۔

”زبور عجم“ (۱۹۲۷ء) میں اپنا فلسفہ حیات بقول عبدالواحد ”راگ اور نغمے“ کے پیکر میں پیش کیا ہے، ”زبور عجم“ کے چار حصے ہیں پہلا اور دوسرا غزل اور نظموں پر مشتمل ہے، تیسرے حصے میں ”گلشنِ راز جدید“ کے عنوان سے ایک مثنوی ہے جو شیخ محمود شبستری کی مشہور تصنیف ”گلشنِ راز“ سے متاثر ہو کر لکھی گئی ہے آخری حصے کا عنوان ”بندگی نامہ“ ہے یہ بھی مثنوی کے قالب میں ہے۔ زبور کی اہمیت کا اندازہ صرف اس بات سے لگایا جاسکتا ہے کہ اقبال نے خود اس کے پڑھنے کی تلقین اپنے ایک اردو شعر میں اس طرح کی ہے۔

اگر ہے ذوق تو خلوت میں پڑھ ”زبور عجم“

نغانِ نیم شبی ہے نوائے راز نہیں

”جاوید نامہ“ ڈانٹے کی ”ڈیوائن کامیڈی“ شیخ محی الدین عربی کی ”فتوحات مکیہ“ اور ابو العلامہ معری کے رسالہ ”الغفران“ سے متاثر ہو کر لکھا گیا ”ڈیوائن کامیڈی“ اور فتوحات مکیہ میں زیادہ تر توجہ بقائے حیاتِ انسانی کے مسئلے پر دی گئی ہے کتاب کے آخر میں ”خطاب بہ جاوید“ کے عنوان سے شاعر نے نژاد نو کو پیغامِ حیات دیا ہے۔

جس میں زندگی اور موت، حیات و کائنات، عقل و عشق، علم و فکر، فقر و رویشی اور خودی و بیخودی کے وہ سارے مسائل زیر بحث ہیں جو اقبال کی فکر کے اہم اجزاء ترکیبی کی

حیثیت رکھتے ہیں۔

”پس چہ باید کردای اقوام شرق“ (۱۹۳۶ء) کی شان تصنیف یہ ہے کہ ایک مرتبہ علامہ بغرض علاج بھوپال تشریف لے گئے۔ ۳ اپریل ۱۹۳۶ء کی رات کو انہوں نے سرسید احمد خان کو خواب میں دیکھا۔ سرسید نے ان سے کہا کہ اپنی علالت کا ذکر بارگاہ رسالت مآب صلی اللہ علیہ وسلم میں کرو اس کے بعد اقبال نے بارگاہ رسالت میں کچھ شعر پیش کئے۔ تاہم انہوں نے بعد میں ملک و ملت کے درپیش مسائل اور اس وقت کے سیاسی تناظر میں وقتاً فوقتاً کچھ اور اشعار بھی کہے جن کو یکجا کر کے مثنوی ”چہ باید کردای اقوام شرق“ کے نام سے شائع کی، یہ مثنوی اگرچہ مختصر ہے لیکن مضامین کی نوعیت، فکر، بصیرت اور فنی پختگی کے لحاظ سے ایک جامع تصنیف ہے۔

”ارمغان حجاز“ یہ شاعر مشرق کی اس طویل فکری مسافت کی آخری منزل ہے جس کا آغاز ”اسرار خودی“ سے ہوا تھا عمر کے آخری ایام میں علامہ کے قلب مضطرب میں روضہ اطہر کی زیارت کا ولولہ تڑپ رہا تھا لیکن علالت مانع سفر تھی اقبال کے طائر تخیل کے لئے جب ہفت افلاک کی حدود تنگ تھیں تو ہندوستان سے عرب تک کا سفر کس شمار میں تھا لہذا ان کا طائر فکر ذہنی اور تخیلی طور پر روضہ حضور کی زیارت کرتا ہے اس طرح ہم اس کتاب کو ذہنی سفر نامہ حجاز سے تعبیر کر سکتے ہیں ”ارمغان حجاز“ پانچ حصوں میں ہے۔

علامہ اقبال کے کلام کا مطالعہ اس بات کو عیاں کرتا ہے کہ وہ آنے والے قافلہ کے

طائرِ پیش رو تھے۔ انہوں نے ملت کو نویدِ بہار دی اس کی مردہ رگوں میں زندگی کی حرارت پیدا کی رومی کی طرح اسرارِ حیاتِ فاش کیے اور فتنہٴ عصر رواں کا وہی توڑ کیا جو رومی نے دورِ قدیم میں کیا تھا۔ یہ ناقابلِ تردید حقیقت ہے کہ اس دانائے راز نے اپنے جاندار اور حیاتِ بخش فلسفے سے اپنی افسردہ اور شکست خوردہ ملت کو ایک نئی زندگی کا پیغام دیا۔ اس کی اقدارِ زندگی کو دوبارہ زندہ کیا۔ اس کو ایک نصب العین سے آشنا کیا اور اس نصب العین کے حصول کے لئے ایک منظم ضابطہٴ حیات پیش کیا مگر یہ حقیقت اپنے جگہ اٹل ہے کہ انہوں نے اپنے پیغام کو حرف و صوت اور تخیل و نغمہ کے جس دلاویز قالب میں ڈھالا وہ کم شاعروں کو نصیب ہوا ہے وہ دنیا کے ان عظیم شعرا میں ہیں جن کا کلام فلسفہ و شعر کی ہم آہنگی کا شاہکار ہے۔ ان کے کلام میں فکرِ بلند کے ساتھ ساتھ جذبے کی حرارت بھی ہے اور شعورِ حسن کی دولت بیکراں بھی۔ علامہ کا فارسی کلام نہ صرف ان کے فلسفہٴ حیات کی مکمل تفسیر ہے بلکہ ان کے جمالیاتی ذوق کی بھی پوری طرح آئینہ داری کرتا ہے یہ کہنا غلط نہ ہوگا کہ علامہ کا تعارف بین الاقوامی سطح پر ان کی فارسی شاعری کا مرہونِ منت ہے۔

حد تو یہ ہے کہ بنیادی طور پر کلاسیکی زبان میں اظہارِ فکر کرتے کرتے بعض جگہ وہ جدید فارسی کے الفاظ و اصطلاحات نہایت چاکہ بدستی سے استعمال کر جاتے ہیں جس کی بنیاد پر ان کے ایرانی نقاد بھی ان کی زبان دانی کے معترف ہیں۔

مشق :

مندرجہ ذیل الفاظ لکھ کر مشق کریں۔

سیال کوٹ	عظیم	برطانوی	گورنمنٹ
پیام شرق	خطاب	شرق	صلی اللہ علیہ وسلم
ارمغان حجاز	بصیرت	مثنوی	نصب العین

سوالات :

- سوال ۱۔ علامہ اقبال کس شہر میں پیدا ہوئے؟
- سوال ۲۔ اقبال کے والد کا نام کیا تھا؟
- سوال ۳۔ اقبال کا خطاب کیا تھا؟
- سوال ۴۔ اقبال کی تصانیف کے نام لکھئے؟
- سوال ۵۔ اقبال نے کس فلسفے کو بیان کیا ہے؟



Unit - I (iv)

عرفی شیرازی

چنان بانیک و بد عرفی بسر کن تا پس مردن
مسلمانیت بزمزم شوید و کافر بسوزاند

عرفی اُس زمانہ کا شاعر ہے جب ایران میں صفوی اور ہندوستان میں مغلیہ خاندان کی حکومت تھی۔ عہد صفوی میں ایران میں شعر و شاعری کو گناہ سمجھا جاتا تھا۔ کیوں کہ یہ شدت پسند ملاؤں کی حکومت تھی لہذا اس دور کے اکثر و بیشتر شعراء ایران سے منتقل ہو کر ہندوستان آ گئے، جہاں شعراء پر انعام و اکرام کا ابر چھایا رہتا تھا اور ہر وقت لعل و گوہر کی بارش ہوتی رہتی تھی۔ اس وقت یہ شعر زبان زد تھا۔

نہیست در ایران زمین سامان تحصیل کمال

تا نیاید سوی ہندوستان حنا رنگین نشد

عرفی کا اصل نام محمد، لقب جمال الدین اور عرفی تخلص تھا۔ والد کا نام زین الدین

علوی اور دادا کا نام جمال الدین چادر باف تھا۔ عرتی کی پیدائش ۹۶۳ھ میں شیراز میں ہوئی۔ ان کے والد شیراز کے دارالحکومت میں ایک معزز عہدے پر فائز تھے۔ گھر کا رکھ رکھاؤ، وضع قطع، طرز معاشرت سب رئیسانہ تھی، اس لیے عرتی کو اپنے حسب و نسب پر اکثر ناز و افتخار رہا، جس کا ذکر وہ ہر جگہ کرتا ہے۔

عرتی نے تعلیمی مراحل شیراز میں طے کئے، مصوری اور نقاشی میں بھی ان کو کمال حاصل تھا۔ عالم شباب تک پہنچتے پہنچتے ان کی طبیعت شعر و شاعری کی جانب مائل ہوئی اور جلد ہی اس فن میں بھی کمال کو پہنچ گیا۔ مگر صفوی حکومت کے دور میں انہوں نے سرزمین ایران کو اپنی نشو و نما اور ارتقا کے لیے تنگ اور ناکافی جانا۔ وہ شہزادہ سلیم کے بلاوے پر ہندوستان آ گیا اور یہاں کچھ تاخیر سے دربار اکبری میں اس کی رسائی ہوئی، جس کی وجہ سے اسے اعلیٰ مقام حاصل نہ ہوا۔ ۹۹۹ھ کو محض ۳۶ سال کی عمر میں یہ شاعر خوش الحان اس دنیا سے کوچ کر گیا۔

عرتی نے قصیدہ گوئی میں کمال حاصل کیا۔ کیوں کہ جس دور کا وہ شاعر ہے اس میں قصیدہ گوئی کو زیادہ پسند کیا جاتا تھا۔ بادشاہ کی تعریف میں قصائد پیش کرنا اس دور کے شعراء کا خاصہ تھا۔ حالانکہ یہ بات قابل ذکر ہے کہ وہ ایک غزل گو شاعر کی حیثیت سے باکمال شاعر ہے۔ اس کا دیوان ۲۶ قصائد ۲۷ غزلیات اور ۷۰۰ اشعار کے مختلف قطعات و رباعیات پر مشتمل ہے۔ اس کے علاوہ ”مخزن الاسرار“ کے جواب میں ایک مثنوی اور

دوسری مثنوی مولانا جامی کی ”شیریں خسرو“ کے جواب میں لکھی۔

عرفی کے کلام میں زور بیان کمال کا ہے، جس کی ابتداء نظامی نے کی تھی اس کو عرفی نے پایہ تکمیل تک پہنچا دیا۔ زور کلام کے ساتھ ساتھ تسلسل بھی اس کی شاعری کا خاصہ ہے۔ تسلسل کا ہونا تب نہایت ضروری ہوتا ہے جب شاعر قصیدہ کہہ رہا ہو۔ مضمون آفرینی اور نازک خیالی تو جیسے اس کے کلام میں کوٹ کوٹ کر بھری ہوئی ہے۔ اسے عرفی کی چابکدستی ہی کہیں گے کہ عشقیہ جذبات کی ترجمانی کے ساتھ ساتھ تصوف کی چاشنی بھی کلام میں دیکھنے کو ملتی ہے۔

غرض کہ عرفی بلبل شیراز کی حیثیت رکھتا ہے جو اپنے کمالات شاعری سے فارسی ادب کے گلشن میں ہمیشہ نغمہ سراز ہے گا۔ وہ واقعی ایک پختہ گو، قادر الکلام شاعر ہے جس کی شاعری کو فراموش نہیں کیا جاسکتا ہے۔

تصوف میں ایک رسالہ ”نفسیہ“ بھی عرفی سے منسوب ہے۔

از نقش و نگار درود یوار شکستہ

آثار پدید است ضا دید عجم را



مشق :

مندرجہ ذیل الفاظ لکھ کر مشق کریں۔

عرفی	چُنان	بردند	صفوی
نیست	قصیدہ	حیثیت	غزلیات
رباعیات	مخزن الاسرار	دارالحکومت	وضع قطع

سوالات :

- سوال ۱۔ عرفی کا پورا نام لکھئے؟
- سوال ۲۔ عرفی کے والد کا نام کیا تھا؟
- سوال ۳۔ عرفی کہاں پیدا ہوا؟
- سوال ۴۔ عرفی کا انتقال کس عمر میں ہوا؟
- سوال ۵۔ عرفی کے کلام پر نوٹ لکھئے؟



UNIT - II

حصہ نمبر ۲

Unit - II (i)

انتخاب از ”نامہ خسروان“

”نامہ خسروان“

”نامہ خسروان“ : اس کے مصنف جلال پور فتح علی شاہ قاجار ہیں۔ اس کتاب میں ایرانی بادشاہوں کی داستانیں فارسی زبان میں لکھی ہیں جو آبادیان قبیلہ سے ساسانیان قبیلے تک کی داستانیں ہیں جو لوگوں کے لئے سودمند اور بچوں کے لئے نصیحت آمیز ہیں۔ پوری کتاب اخلاقیات پر مبنی ہے۔ کتاب کی زبان سلیس اور آسان ہے۔ چھوٹے چھوٹے جملوں میں پند و نصائح کی باتیں تحریر کی گئی ہیں۔

”نامہ خسروان“ ایران کے بادشاہوں کی ایک قدیم مشہور داستان ہے۔ اس کی عبارت بڑی صاف، سادہ اور آسان زبان میں ہے۔ پند و نصیحت اور اخلاقیات کی تعلیم ان داستانوں سے ملتی ہے جو اُس دور اور موجودہ دور کے لئے ضروری اور مفید ہے۔



حکایت (۱)

پند و نصیحت

”بنام بخشندہ مہربان“

در ہنگامہ مرگ از سکندر پرسیدند۔ درین زندگانی اندک چگونہ جہان زیر دست کردی؟
گفت بادو کار، نخست آن کہ دشمنان را ناچار کردم کہ دوست من شوند، دوم دوستانم را
نہ گذاردم کہ دشمن گردند۔

مشکل الفاظ اور ان کے معانی

معانی	الفاظ
بخشنے والا	بخشنده
مہربانی	مہربان
میں، درمیان	در
وقت	ہنگام
کس طرح	چگونہ
دنیا	جہان
نیچے	زیر

مرگ	موت
کار	کام
دست	ہاتھ
از	سے
نخست	اول
سکندر	مقدونیہ کا مشہور بادشاہ جو دارا اور پورس سے لڑا تھا
ناچار	مجبور
آن	وہ
اندک	کم، تھوڑا
من	میں
دوم	دوسرا
را	کو

ترجمہ : پند و نصیحت (کہانی - ۱)

شروع کرتا ہوں بخشے والے مہربان کے نام سے (فارسی زبان میں بسم اللہ الرحمن الرحیم کی جگہ لکھا جاتا ہے)

موت کے وقت لوگوں نے سکندر سے پوچھا۔ اس کم (یعنی تھوڑی) سی زندگی میں تو نے کیوں کر دنیا کو ہاتھ کے نیچے (یعنی اپنے قبضے میں) کیا۔ اس نے جواب دیا۔ دو کام (یعنی دو وجہ سے) کے ساتھ پہلا وہ کہ دشمنوں کو میں نے مجبور کیا کہ وہ میرے دوست ہو جائیں۔ دوسرا یہ کہ میں نے اپنے دوستوں کو نہ چھوڑا کہ وہ دشمن ہو جائیں۔

مشق : مندرجہ ذیل الفاظ کو لکھ کر مشق کریں۔

بوسیدن	اندک	نخست	بخشنده	مہربان
--------	------	------	--------	--------

سوالات :

سوال ۱۔ مرتے وقت لوگوں نے سکندر سے کیا سوال کیا؟

سوال ۲۔ اس حکایت سے کیا سبق ملتا ہے؟



پند و نصیحت - حکایت (۲)

دو چیز است کہ فراموش نہ باید کرد۔ یکی خدا دؤم مرگ۔ دو چیز است کہ آن از یاد باید بُرد یکی نیکی کہ بکسی کنی۔ دؤم بدی کہ کسی بہ تو کند۔

مشکل الفاظ اور ان کے معانی

الفاظ	معانی	الفاظ	معانی
دو	دو (۲)	دؤم	دوسرا
است	ہے	مرگ	موت
فراموش	بھولنا	نیکی	بھلائی
نہ	نہیں	کسی	کوئی شخص
باید	چاہئے	بدی	برائی
یکی	ایک، اوّل	تو	تو
خدا	اللہ تعالیٰ	از	سے

ترجمہ - پند و نصیحت کہانی (۲)

دو چیزوں (یعنی دو باتوں) کو کبھی بھولنا نہیں چاہیے ایک تو اللہ اور دوسری موت۔
دو چیزیں (یعنی دو باتوں) کو بھلا دینا چاہئے اوّل وہ بھلائی، نیکی جو تم نے کسی

دوسرے شخص کے ساتھ کی ہو اور دوسرے یہ کہ وہ برائی جو کسی دوسرے شخص نے تیرے ساتھ کی ہو۔

مشق : مندرجہ ذیل الفاظ کو لکھ کر مشق کریں :

چیز	مرگ	باید	است
فرا موش	آن	بدی	نیکی

سوالات :

سوال ۱۔ کون سی دو (۲) چیزوں کو فرا موش نہیں کرنا چاہئے؟

سوال ۲۔ کون سی دو (۲) چیزوں کو بھلا دینا چاہیے؟



حکایت - ۳

پند و نصیحت

ہر کس بہ کنگاش کار کند ہموار آسودہ است۔ بادوستان دوستی نکو است۔ و بزرگ آن است کہ بادشمنان نیز نکو کاری کند ہر کس کہ بہ برادران دشمنی کند سزاوارِ برادری نیست۔

مشکل الفاظ اور ان کے معانی

الفاظ	معانی
کس	شخص
کنگاش	مشورہ، صلاح
نکو	اچھائی، بھلائی
بزرگ	بڑا
ہموار	ہمیشہ
برادران	برادر کی جمع، بھائی
آسودہ	آرام، مطمئن
سزاوار	لائق

ساتھ	با
نہیں ہے	نہیں
بھائی چارہ	برادری

ترجمہ - پند و نصیحت کہانی-۳

جو شخص صلاح مشورہ سے کام کرے وہ ہمیشہ آرام سے رہتا ہے۔ دوستوں کے ساتھ دوستی و بھلائی اور نیکی اچھی بات ہے اور بڑا وہ ہے جو دشمنوں کے ساتھ بھی نیکی اور بھلائی کا سلوک کرے۔ جو شخص بھائیوں کے ساتھ دشمنی کرے وہ بھائی کہلانے کے لائق نہیں ہے۔

مشق : مندرجہ ذیل الفاظ کو لکھ کر مشق کریں؟

کنگاش	ہموار	آسودہ	بزرگ	برادران	نکو
-------	-------	-------	------	---------	-----

سوالات :

- سوال-۱ دشمنوں کے ساتھ کس طرح کا سلوک کرنا چاہیے؟
- سوال-۲ جو اپنے بھائیوں سے دشمنی رکھے وہ کس کے لائق نہیں ہے؟



سوانح قآآنی

میرزا حبیب اللہ شیرازی متخلص بہ قآآنی ۲۹ شعبان ۱۲۲۳ھ کو شیراز میں پیدا ہوا۔ اس کے والد میرزا محمد علی گلشن تھے جو شیراز ہی میں پیدا ہوئے اور وہیں پرورش پائی۔ گلشن بھی شعر کہتے تھے اور قافیہ پردازی میں مشہور تھے۔

قآآنی ۷ سال کی عمر میں ابتدائی تعلیم حاصل کرنے کے لئے مکتب گئے اور جب گیارہ سال کے ہوئے تو ان کے والد کا انتقال ہو گیا۔ والد کے انتقال کے بعد قآآنی کے اہل خاندان پر فقر و تنگدستی کی حکومت ہو گئی۔

قآآنی نے چند سالوں تک اصفہان میں بھی علوم ریاضی و معارف اسلامی کی تعلیم حاصل کی۔ پھر شیراز آ کر دیوان خاقانی اور انوری کے دواوین کی شرح اور فن عروض کی تعلیم حاصل کی۔ یہاں تک کہ ۱۲۳۹ھ میں شاہزادہ حسن علی میرزا شجاع السلطنت، فرزند فتح علی شیراز آیا اور قآآنی کی تربیت اپنے ذمہ لیتے ہوئے اس کے ساتھ لطف و مہربانی کا مظاہرہ کیا۔

اسی سال کے اخیر میں شاہزادہ حسن علی میرزا اپنے والد کی طرف سے خراسان کا حاکم مقرر ہوا اور قآآنی کو بھی ساتھ لیتا گیا۔ یہ مشہد میں اسی شاہزادہ کی تربیت و حمایت میں

علوم ریاضی و حساب میں بہرہ ور ہوا، نیز اسی شاہزادہ کی محبت اور رغبت میں ”قاآنی“ تخلص اختیار کیا۔

قاآنی خراسان میں قیام کے دوران شعر و شاعری کی جانب راغب ہوا اور خوب ترقی کی یہاں تک کہ وہ شاہانہ انعامات و کرامات کے باعث کافی مالدار ہو گیا۔ اس کے بعد قدیم استاد شاعروں کے دواوین کی جمع آوری پر اس نے سارے روپے صرف کئے اور بے شمار ادبی، غیر ادبی کتابیں اس نے جمع کیں اور تعلیم میں مشغول ہوا۔

اس طرح قاآنی ایک مدت تک فرماں رواؤں خراسان، حسن علی خان کی خدمت میں رہا اور جب ۱۲۴۲ھ میں یزدو کرمان کی حکومت شاہزادہ مذکور کو تفویض ہوئی تو وہ خراسانی لشکروں کے ساتھ جو اس کی ملازمت میں تھے، وہاں گیا، قاآنی بھی اس کے ساتھ گیا لیکن وہاں سے کب واپس ہوا اس کی تاریخ نہیں ملتی اور کن کن سالوں میں رشت، گیلان، مازندران اور آذربائیجان کا سفر کیا ان جگہوں کے مروجہ علوم سے بہرہ ور ہوا۔ ایسا لگتا ہے کہ ۱۲۴۶ھ میں جب شجاع السلطنت حکومت کی اجازت کے بغیر کرمان سے یزد گیا اور شاہزادہ عباس میرزا نے بادشاہ کے حکم کے مطابق اسے تہران بھیجا تو قاآنی بھی اس کے ہمراہ تھا اور اسی زمانے میں اس نے فتح علی شاہ کے دربار میں رسائی حاصل کی تھی اور اس کے انعام و اکرام سے سرفراز ہوا تھا۔

بہر حال ۱۲۴۸ھ میں جب نائب السلطنت شاہزادہ عباس میرزا سالور ترکانوں کی سرکوبی کے بعد قلعہ سرخس پر قابض ہوا تو قاتانی دوبارہ مشہد گیا اور اسی سال فصل زمستان میں جب ”بھوک کی شدت سے تمام دینداروں نے دنیا کے پیچھے دین کو ترک کر دیا، یہ حلال رزق کے حصول کے بعد حسب حال گوشہ گیر ہو گیا۔

۱۲۵۱ھ میں جب محمد شاہ تخت شاہی پر بیٹھا تو قاتانی تہران آیا اور درباری شاعروں کی صف میں داخل ہوا اور شاہ کی جانب سے ”حسان العجم“ کا لقب پایا۔ ۱۲۵۴ھ میں جب شاہ قندھار اور غوریوں کو فتح کرنے کے لئے روانہ ہوا قاتانی بھی ہمرکاب تھا۔

قاتانی نے ۱۲۵۶ھ میں جب وہ ۳۴ سال کا تھا، تہران میں شادی کی لیکن ”یارش مارشد“ اور وہ قاتانی کی نگاہ سے گر گئی۔ پھر قاتانی نے دوسری شادی کی لیکن یہ بھی بے وفانگی اور انجام کاران دونوں بے وفاء عورتوں نے قاتانی کی زندگی تباہ و برباد کر دی۔

۱۲۵۹ھ میں ایک طویل مدت کے بعد قاتانی اپنے وطن شیراز گیا اور اپنے دیرینہ دوستوں سے تجدید آشنائی کی، کچھ دنوں وہاں قیام کرنے کے بعد پھر تہران لوٹ آیا اور پھر شیراز گیا۔ ہم شہریوں نے اس کی کافی پذیرائی کی اور خصوصاً صاحب اختیار کی حکمرانی کے زمانے میں قاتانی کی زندگی نہایت آرام و آسائش میں گزری۔

لیکن رفتہ رفتہ شیراز کے ادیبوں کی ایک جماعت اس کو آزار پہنچانے لگی۔ صاحب اختیار کا بھی وہاں سے تبادلہ ہو گیا اور اس کی جگہ پر معتمد الدولہ منوچہر خان گرجی کی تقرری

ہو گئی جس کو شعر و ادب سے چنداں سروکار نہ تھا۔ اس کا رویہ بھی قاآنی کے ساتھ اچھا نہ تھا چنانچہ ان لوگوں سے تنگ ہو کر وہ پریشان حال ۱۲۶۲ھ میں تہران آیا۔

کچھ دنوں بعد ادب دوست اور دانشمند شاہزادہ علی قلی میرزا اعتضاد السلطنت سے آشنا ہوا اور اس کے انعام و اکرام سے سرفراز ہوا۔ اسی کے وسیلہ سے ناصر الدین شاہ کی ماں اور خود ناصر الدین شاہ سے بھی متعارف ہوا اور اس کے دربار کا رسمی شاعر ہوا۔ اس کے بعد قاآنی نے دائمی طور پر تہران میں سکونت اختیار کی اور اپنے افراد خاندان کو بھی وہیں بلا لیا۔

۱۲۷۰ھ میں قاآنی مالی خولیا کے مرض میں مبتلا ہوا اور اسی سال ۵ شعبان چہار شنبہ

کے روز راہی ملک بقا ہوا۔

قاآنی کا دیوان تہران، تبریز اور ہندوستان میں شائع ہوا ہے۔ قاآنی کی زندگی میں اس کے منتخب اشعار ہندوستان میں شائع ہو چکے تھے۔ اس کے بعد ہندوستان و ایران کے مختلف حصوں میں اس کا کامل دیوان شائع ہوا اور وہ اشعار جو لوگوں کے پاس ادھر ادھر تھے اس میں شامل کئے گئے۔ قاآنی کا دیوان پہلی مرتبہ ۱۲۷۴ھ میں اس کی وفات کے چار سال بعد تہران سے شائع ہوا۔ اس کی اشاعت قاچار یہ شہزادوں میں سے ایک جلال الدولہ کے تعاون سے ہوئی۔ یہ شاہزادہ خود علم دوست اور شاعر تھا۔ ”جلال“ اس کا تخلص تھا۔

یہ نسخہ قاآنی کا کامل ترین دیوان ہے جس میں ۲۱ سے ۲۲ ہزار تک اشعار ہیں۔ اس

کے علاوہ بھی قاتنی کے بہت سارے اشعار ہیں جو جمع نہیں ہو سکے ہیں۔

قاتنی کا کوئی خاص سبک یا کوئی خاص مکتب ہرگز نہیں تھا، البتہ روانی و شیرینی بیان میں ماہر تھا۔ ساتھ ہی اپنے معاصرین میں ممتاز تھا۔ ”شعر العجم“ میں شبلی نے لکھا ہے کہ ”شاعری او، شاعری تازہ نیست، بلکہ خواب فراموش شدہ ہفت صد سالہ را گوئی بہ یاد آورده است“۔

تغزل اور تشبیب، وصف یا راور مناظر فطرت کے گونا گوں مضامین جسے قاتنی سے قبل فارسی زبان کے سیکڑوں شاعروں نے باندھا ہے اور اس کے بعد کے شاعروں نے بھی یہ عمل دہرایا ہے لیکن قاتنی کے یہاں اس عمل کا کچھ اور ہی مرتبہ ہے۔ یہی وجہ ہے کہ قاتنی کے قصیدوں کو پڑھتے وقت قاری اسلاف شاعروں کو بھول جاتا ہے اور ایسا محسوس ہوتا ہے کہ قاتنی وہ پہلا شاعر ہے جس نے یہ زیبا اور رنگین شیوہ اختیار کیا ہے۔

قاتنی زبان کا نہایت غنی شاعر ہے، اسے لفظوں کے استعمال پر بے نظیر قدرت حاصل ہے۔ ہر کلمے کی ادائیگی پر وہ نہایت چیرہ دست معلوم ہوتا ہے اور اس عمل میں فارسی کا کوئی بھی شاعر اس کا ثانی نظر نہیں آتا۔ لیکن ان تمام خوبیوں اور شاعرانہ قدرت کے باوجود وصف و تشبیہ اور سخن سازی میں اس کے بیشتر قصائد مضمون کے اعتبار سے حقیر اور ناچیز ہیں۔ بہار کا قول ہے :

”قاتنی غث و سمین زیاد دارد۔ شعر ہای خوب دارد و شعر ہای بسیار بدہم

‘دارد’

یہاں تک کہ اس کے کلام میں عروض اور دستوری عیب کے ساتھ ساتھ تشبیہات و سبک کی کمزوری بھی پائی جاتی ہے اور کبھی کبھی قافی کی پرگوئی اس مقام تک پہنچ جاتی ہے کہ اس کے کلمات کے طنطنے و طمطراق بھی اس عیب پر پردہ نہیں ڈال سکتے۔ جیسا کہ بہار اسی مقالہ میں کہتا ہے :

”روی ہمرفتہ در شعر قافی بر معنی و خیالات سطحی بر تخیلات عالیہ و تصورات

غلبہ دارد“

دوسری جگہ کہتا ہے کہ :

”اویکے تاز میدان الفاظ است“۔

قافی قافی فقط قصیدہ گو شاعر ہی نہیں بلکہ وہ ایک عظیم مسمط نگار بھی ہے۔ وہ منو چہری کے مسمطوں کے قالب میں دل پذیر مضامین باندھتا ہے جو تقریباً سماعت پر گراں گذرنے والی چیز ہے۔ لیکن انہی مسمطوں کو جب تغزل کے ساتھ وہ اپنے قصیدوں کے درمیان لاتا ہے تو اس کی عظمت شاعری کو زندہ و پائندہ کر دیتے ہیں۔

قافی نے غزل گوئی میں سعدی کی غزلوں کو اپنا پیشرو مانا ہے اور انہیں کی پیروی میں اس نے غزلیں لکھی ہیں، لیکن سعدی کے پایہ کی نہیں ہیں۔ کہتے ہیں کہ قافی خود اس نکتہ سے واقف تھا اور یہی وجہ ہے کہ اس نے غزلوں کو فصل زمستان کی ایک سردرات میں

آگ میں ڈال دیا تھا۔

قاآنی انعام واکرام کے لئے ہر کس وناکس کی مدح کرتا ہے اور اپنے ممدوحوں میں فصیلت و بلند ہمتی نہیں ڈھونڈتا۔ اس کی نگاہ میں ایرانیوں اور ان کے درد و غم کی کوئی اہمیت نہیں ہے۔ ساتھ ہی ایران کی تاریخ کے اہم واقعات مثلاً محمد شاہ کی ہرات پر بے فائدہ لشکر کشی، بابی فرقے کے تین افراد کی عباس میرزا پر تیر اندازی وغیرہ کی بھی اس کی نگاہ میں کوئی اہمیت نہیں۔ یہ ایک معروف قول کے مطابق یک طرفہ سکھ تھا۔ دوسری طرف قاآنی کے یہاں نیشدار اور زہرا آگین ہجو یہ اشعار بھی ملتے ہیں جس میں اس نے اپنی استادانہ مہارت کا استعمال کیا ہے۔ بد قسمتی سے درباری ہجو یہ اشعار لوگوں پر حملہ اور اعتراض کی غرض سے کہے گئے ہیں اور اس کا لہجہ اس قدر سخت ہے کہ قاآنی کا شاعرانہ ہنر ابتداء کی حد تک چلا گیا ہے۔ ایک مشہور قصیدے میں جس کی ردیف ”د“ ہے اور جس میں اسماعیل کی بیوی کی داستان بیان کی گئی ہے اور وہ اشعار جو نظام العلماء کے بارے میں ہیں، قاآنی کے ہجو یہ انداز پورے کمال پر ہے اور شاعری کی بے پروا زبان ایسی باتوں کا بھی کہہ ڈالتی ہے جو کہنے کے لائق نہیں ہیں۔

مجموعی طور پر قاآنی چاہے تشبیب کے اشعار ہوں یا غزل یا ہجو یہ، رکیک سے رکیک الفاظ استعمال بھی نہایت بے پروائی سے کرتا ہے۔ عفت و اخلاق کے خلاف میگساری و بد مستی کی محفلوں اور شاہد بازی وغیرہ کے واقعات کو نہایت فحش اور برملا بیان کرتا ہے اور غالباً

جنسی موضوعات، قاآنی کے کلام میں فطرت و طبیعت کے خلاف بیان ہوتے ہیں۔
 قاآنی خود ستائی اور خود ستائش میں بھی حد سے زیادہ تجاوز کر جاتا ہے اور نالائق ترین و ناسزاوار ترین درباری لوگوں، حتیٰ کہ نوکروں تک کی مدح میں ان کی ایسی ایسی صفیتیں بیان کرتا ہے جو ان سے متصف نہیں ہیں۔ ان مبالغوں کے باوجود بھی وہ اپنے ممدوحوں کی چاپلوسی میں وفادار ثابت نہیں ہوتا ہے۔ یعنی اس کے ممدوح میں سے کوئی اگر مسند حکومت و ریاست سے اتر جاتا ہے تو قاآنی اسے پہچانتا نہیں ہے اور ایسے لوگوں کو جنہیں وہ کبھی ”قلب گیتی“، ”روح عالم“، ”انسان کامل“، ”خواجہ دو جہان“، ”مظہر باری“ اور ”رسانندہ فیض خالق بہ مخلوق“ وغیرہ کے القاب سے نوازتا تھا، نہایت بے رحمی سے انہیں ”ظالم شقی“ کہتا ہے۔

قاآنی اپنی مادری زبان کے علاوہ عربی، ترکی، فرانسیسی زبان پر بھی قدرت رکھتا تھا لیکن قاآنی کی فرانسیسی زبان پر مہارت مبالغہ سے خالی نہیں معلوم ہوتا۔ اس لئے کہ وہ کبھی فرنگ نہ گیا اور باضابطہ طور پر اس کی تحصیل نہیں کی اور جتنی مہارت کا اس نے دعویٰ کیا ہے اتنی مہارت اس نے حاصل نہیں کی تھی۔ ۱۲۵۱ھ کے بعد قاچار یہ شہزادوں کے ساتھ جن کی خارجی زبان سیکھنے کے لئے خارجی معلموں کا انتظام کیا گیا تھا، قاآنی نے فرانسیسی زبان سیکھی۔

قاآنی نے ۳ سال کی مدت میں یعنی ۱۲۵۹ھ تا ۱۲۶۲ھ کے درمیان جب تہران میں تھا، اپنے قول کے مطابق ۳-۴ ماہ تک انگریزی زبان کی تعلیم بھی حاصل کی تھی۔ غالباً

قاآنی فرانسسی اور انگریزی زبان سے اسی مختصر آشنائی کے باعث چاہتا تھا کہ اپنے طرز تفکر میں تغیر لائے۔

قاآنی نے اسلاف شاعروں کے خلاف اپنے اشعار میں عمیق فلسفی، عرفانی معانی و مضامین کا استعمال کم کیا۔ بیشتر فطرت اور زندگی سے سروکار رکھتا ہے۔ مثلاً اس کا ایک مختصر قطعہ جس میں ایک بوڑھے اور ایک بچے کے درمیان گفتگو ہے، ہزل امیر ہے۔ اس قطعہ کی خوبی یہ ہے کہ دونوں (پیر و طفل) کند زبان ہیں، ان شیریں کاری کے نمونے قدیم شاعروں میں کم ملتے ہیں۔ لہذا قاآنی کو اس سبک کا موجد کہنا چاہئے۔ قاآنی کے ایسے اشعار بہت نادر ہیں۔

قاآنی کی ایک نثری تصنیف ”پریشان“ بھی ہے جو سعدی کی کتاب ”گلستان“ کی پیروی میں لکھی گئی ہے۔ مطالب کے بیان میں رکاکت اور پردہ دری نے اس کتاب کے نثری اثر کو ضائع کر دیا ہے اور قدر و اعتبار کی نگاہ سے بالکل گردیا ہے۔ ”پریشان“ جو محمد شاہ قاجارک فرمائش پر لکھی گئی اور ۲۰ رجب ۱۲۵۲ھ میں مکمل ہوئی، چھوٹی بڑی ۱۲۱ حکایتوں پر مشتمل ہے اور بقول مؤلف ”جد و ہزلی چند درہم ریختہ و برخی نظم و نثر بہ ہم آمیختہ“۔ اس کتاب کا عمومی لحن تعلیم ہے۔ مؤلف کا ارادہ یہ تھا کہ ان تمام حکایتوں کے وسیلہ سے درس اخلاق کو عام کرے لیکن مؤلف اپنے اس مقصد میں کامیاب نہیں ہو سکا ہے۔



(ii) (الف) انتخاب از کَلِّیاتِ قِا آنی

حکایت - ۶

وقتی حُودی کہ لب بملامتِ مَنْ کُشودہ بود یکی از دوستان جانی بر آن عالم وقوف داد۔ چون آن سخنان شنفتم لختی بر آشفتم۔ باز با خود گفتم کہ حَیبا! آنچہ حسودان گفتہ اند اگر درست ترک کن واگردر ایشان است ترا چہ فادہ کہ تبرا کنی۔

مشکل الفاظ اور ان کے معانی

الفاظ	معانی	الفاظ	معانی
حُود	حاسد کی جمع	دوستان	دوست کی جمع
لب	ہونٹ	وقوف	آگاہی، واقفیت
ملامت	بُرائی	شنفتم	میں نے سنا
من	میں	کُشودن	کھولنا
حیبا	اے دوست	تبرا	بیزاری، برا



ترجمہ : کہانی ۴

کسی دن ایک حسد کرنے والے نے میری برائی کے لئے لب کھولے (یعنی منہ کھولا) تھے۔ میرے جانی دوستوں (قریبی دوست) میں سے ایک نے اس کی خبر مجھے دی۔ جب وہ باتیں میں نے سنی، تھوڑا سا پریشان ہوا۔ پھر میں نے اپنے آپ سے کہا۔ اے دوست! جو کچھ حاسدوں (جلنے والوں) نے کہا ہے اگر وہ تجھ میں ہے تو چھوڑ دے اور اگر ان لوگوں میں ہے تو تجھے کیا پڑی ہے کہ تو لعن طعن (بُرا) کہے۔

مشق : مندرجہ ذیل الفاظ لکھ کر مشق کریں۔

حاسد	ملامت	وقوف	کُشودن
حبیب	آگاہی	تبرّا	شمنفتم

سوالات :

- سوال ۱۔ حاسدوں سے کس طرح کا برتاؤ کرنا چاہیے؟
- سوال ۲۔ اس کہانی سے کیا سبق ملتا ہے؟



(ب) انتخاب از پند لقمان

وَلَقَدْ آتَيْنَا لُقْمَانَ الْحِكْمَةَ : یعنی ہم نے لقمان کو حکمت عطا کی۔
حضرت لقمان کا ذکر قرآن شریف کے اکیسویں پارے میں ہے۔ ایک پوری
سورت ہی ان کے نام سے (سورۃ لقمان) ہے۔ ان کی بعض وعظ و نصیحتوں کا قرآن
شریف میں بھی ذکر ہے۔ آپ حکیم لقمان کے نام سے دنیا میں مشہور ہیں۔۔ بعض حضرات
کا خیال ہے کہ آپ نبی تھے۔ آپ کا صحیفہ حکمت عرب میں مشہور تھا۔ شاید آپ افریقہ کے
رہنے والے تھے۔ اللہ تعالیٰ نے آپ کو بہت کچھ عطا کیا اور نوازا تھا۔ آپ کا زمانہ تقریباً
۳۰۰۰ سال قبل مسیح ہے۔ لقمان نے اپنے بیٹے کو نصیحتیں کی تھیں ان کو ”پند لقمان“ کے نام
سے جانا جاتا ہے۔ اس کی زبان صاف و سلیس اور سادہ ہے۔ چھوٹے چھوٹے جملوں میں
بڑی بڑی نصیحتیں اس میں کی گئی ہیں جو موجودہ دور میں بہت اہمیت کی حامل ہیں۔



پندلقمان

ای جان پدر! خدا را شناس۔ ہرچہ از پند و نصیحت گوئی نخست بر آن کار کن۔ سخن بہ اندازہ خویش گوئی۔ قدرِ مردم بدان۔ حق ہمہ کس را شناس۔ رازِ خود نگاہ دار۔ یارِ را وقتِ سختی بیازما۔ دوست را بسود و زیان امتحان کن۔ از مردم ابلہ و نادان بگریز۔ دوستِ زیرک و دانا گزین۔ در کارِ خیر جد و جہد نمائی۔ سخن بہ حجت مگوئی۔ یاران و دوستان را عزیز دار۔ با دوست و دشمن ابر و کشادہ دار۔ مادر و پدر را غنیمت دان۔ استاد را بہترین پدر شمر۔

مشکل الفاظ اور ان کے معانی

الفاظ	معانی	الفاظ	معانی
جان پدر	باپ کی جان (یعنی بیٹا)	زیرک	دانا، سمجھدار
پدر	باپ	نخست	اول، پہلا
خیر	بھلا، بھلائی	دوستان	دوست کی جمع
راز	بھید	گزین	اختیار کر
را	کو	نگہدار	محفوظ رکھ
جد و جہد	کوشش	با	ساتھ

سود	نفع، فائدہ	حجت	دلیل
و	اور	امتحان	آزما نا، پرکھنا
مادر	ماں	ابرو	بھو ن
ابلہ	بے وقوف	یاران	یار کی جمع
شُمر	شمار کر، گن	نادان	احمق
کشادہ	کھلا ہوا، کھلی ہوئی		

ترجمہ : لقمان کی نصیحت

اے باپ کی جان! (یعنی میرے بیٹے) اللہ تعالیٰ کو پہچان۔ جو کچھ وعظ و نصیحت تو بیان کرے (یعنی کہے) پہلے خود اس پر عمل کر۔ بات کو اپنے مرتبے کے مطابق بیان کر (یعنی کہہ) لوگوں کے مرتبے کو پہچان اور تمام آدمیوں کے حق کو پہچان۔ اپنے راز (بھید) کا خیال رکھ۔ دوست کو تکلیف کے وقت آزماؤ۔ دوست کو نفع و نقصان میں پرکھو (یعنی جانچو) بے وقوف اور نادان (نہ جاننے والے) لوگوں سے دور رہ (یعنی ان لوگوں سے بھاگ)۔ عقلمند اور دانا (جاننے والا) دوست کا انتخاب کرو۔ نیکی کے کام میں کوشش اور محنت کرو۔ بات چیت میں بحث (دلیل) مت کرو۔ مددگار اور دوستوں کو عزیز رکھ (یعنی پیارا) دوست اور دشمن کے ساتھ ابرو کشادہ رکھو (یعنی ان سے فراخ دلی اور خندہ پیشانی سے پیش آؤ) ماں اور باپ کی قدر کرو (یعنی ان کی قدر کو جان) اور استاد کو بہترین باپ شمار کر۔

مشق :

مندرجہ ذیل الفاظ کو لکھ کر مشق کریں۔

پدر	نصیحت	نخست	اندازہ	مردم
سختی	امتحان	ابلہ	نادان	زیرک
جدّ و جہد	جّت	غنیمت	وعظ	صحیفہ

سوالات :

سوال ۱۔ اس سبق سے کیا نصیحت ملتی ہے؟ مختصر بیان کریں۔

سوال ۲۔ وعظ و نصیحت کرنے سے پہلے کیا کرنا چاہئے؟



(iii) انتخاب از غنچہ فارسی

اس کتاب کو ڈاکٹر حافظ عبدالعلیم خاں ایم۔ اے۔ پی۔ ایچ۔ ڈی۔ ریڈر شعبہ دینیات مسلم یونیورسٹی علی گڑھ نے مرتب کیا ہے۔ اس میں سے کچھ اقوال زرین اور حکایتیں منتخب کی گئی ہیں جو مختلف جگہوں سے مرتب نے اخذ کی ہیں۔

پہلی ”دانش“ اور دوسری حکایت ”سکندر اور حاضرین مجلس“ تیسری حکایت ”طوطی“ اور چوتھی ”بادشاہ ظالم“۔ ان اقوال زرین اور حکایتوں میں عقل و دانش، اخلاقیات، پند و نصائح کا بیان صاف اور سلیس زبان اور آسان عبارت میں کیا گیا ہے جس کی موجودہ دور میں بہت اہمیت اور ضرورت ہے۔ یہ ایسی حکایتیں ہیں جو سبق آموز ہیں اور زندگی میں ان پر عمل کرنے کی ضرورت ہے۔



حکایت - ۵ (دانش)

شرف و بزرگی بفضل و ادب است نہ بہ اصل و نسل حکماء پارس گفتہ اند بہترین ہمہ چیز ہادانش است و آن کس کہ او بہ زیور علم آراستہ نیست از دائرہ انسانیت بیرون باشد۔
نوشیروان عادل گفتہ است سرّ ہمہ نیکی ہادانش است و شرف و بزرگی از دانش باشد۔ و نیک آن کس بود کہ یار اودانا باشد۔
منوچہر گفتہ دانش چون چراغ روشن است اگرچہ بسیار چراغ ہا از ان فروزند، ہیچ نور از و کم نہ شود، چینیان گفتہ اند دانش آرایش دین و دنیا است و ہمہ چیز ہا چون بسیار شود خوار و ارزان گردد مگر دانش کہ ہر چند بیشتر شود عزیز شود۔

مشکل الفاظ اور ان کے معانی

الفاظ	معانی	الفاظ	معانی
شرف	بزرگی	فراست	دانائی (عقل)
باشد	ہوگا	است	ہے
کس	شخص	سرّ	راز
حکماء	حکیم کی جمع (حکمت والا)	عادل	انصاف کرنے والا

نوشیروان	ایران کا ایک عادل بادشاہ	پارس	ایران
آن	وہ	بود	تھا
ہمہ	تمام، سب	نیست	نہیں ہے
دانا	عقلمند	دانش	عقل
بیرون	باہر	بسیار	بہت
منوچہر	مشہور ایرانی بادشاہ	ہیچ	کچھ، کوئی
فروزند	روشن ہوتے ہیں	نور	روشنی
شود	ہوتا ہے، ہوتی ہے	ارزان	ستا
بیشتر	اکثر	آراستہ	سنوارا ہوا

ترجمہ : کہانی ۱۔ (عقل)

عزت اور بزرگی علم و ادب سے ہوتی ہے نہ کہ خاندان اور نسب سے۔ ایران کے
عقلمندوں نے کہا ہے کہ سب سے اچھی چیز عقل ہے اور وہ شخص جس کی شخصیت علم کے زیور
سے آراستہ نہیں ہے وہ انسانیت سے باہر ہوگا۔

نوشیروان عادل نے کہا ہے کہ تمام نیکیوں کا راز عقل ہے۔ بڑائی اور بزرگی عقل
سے ہوتی ہے۔ وہ شخص بھلا ہے جس کا دوست عقلمند ہو۔

منوچہر نے کہا ہے کہ عقل روشن چراغ کی طرح ہے اگرچہ اس سے بہت سے چراغ روشن ہوتے ہیں لیکن اس کی روشنی کم نہیں ہوتی ہے۔

ملک چین کے رہنے والوں نے کہا ہے کہ عقل دین و دنیا کی سجاوٹ ہے اور چیزیں جب زیادہ ہوتی ہیں تو ان کی قدر و قیمت کم ہو جاتی ہے مگر عقل کہ جتنی زیادہ ہوتی ہے زیادہ عزیز ہوتی ہے۔

مشق : مندرجہ ذیل الفاظ کو لکھ کر مشق کریں۔

شرف	فضل	حکماء	پارس
دانش	بیرون	زیور	عادل
منوچہر	سر	ہیچ	آرائش
ارزان	بیشتر	عزیز	بزرگی

سوالات :

- سوال ۱۔ مندرجہ بالا اقوال سے کیا نصیحت ملتی ہے؟
- سوال ۲۔ ایران کے حکماء نے عقل کی کیا تعریف بیان کی ہے؟
- سوال ۳۔ نوشیروان نے دانش کے بارے میں کیا کہا ہے؟
- سوال ۴۔ منوچہر نے عقل کے بارے میں کیا کہا ہے؟



حکایت - ۲۵

سکندر و حاضرین مجلس

روزی سکندر بہ حاضرین مجلس گفت کہ گاہی کسی را محروم نہ کردم، ہر کس ہر چہ از من خواست بخشیدم شخصی آن وقت عرض کرد کہ خداوند مرا یک درہم در کار است بہ بخش، سکندر فرمود کہ از پادشاہان چیزی مقرر خواستن بی ادبی است، آن شخص گفت کہ اگر پادشاہ را از یک درہم دادن شرم آید ملکی مرا بہ بخش سکندر گفت اول سوال کردی کم از مرتبہ من و دیگر سوال کردی زیاد از مرتبہ خود، ہر دو سوال بی جا کردی، آن شخص لا جواب و شرمندہ گردید۔

مشکل الفاظ اور ان کے معانی

الفاظ	معانی	الفاظ	معانی
سکندر	مشہور بادشاہ	من	میں
از	سے	مجلس	محفل
روزی	ایک دن	خواست	چاہا
با	ساتھ	گفت	کہا
شخصی	ایک شخص	گاہی	کبھی

کسی	کوئی شخص	مرا	مجھ کو
را	کو	محروم	جس کو کچھ نہ ملے
درہم	سکہ	درکار	ضرورت
پادشاہ	بادشاہ	مختّر	حقیر
خواستن	چاہنا	بخشد	بخشے
زیاد	زیادہ	بی جا	بے ضرورت

ترجمہ : کہانی - ۲۵ سکندر اور حاضرین مجلس

ایک دن سکندر نے مجلس کے لوگوں سے کہا کہ میں نے کبھی کسی کو محروم نہیں کیا ہے۔ جس شخص نے مجھ سے جو چاہا میں نے اس کو دے دیا۔ اس وقت ایک شخص نے عرض کیا کہ اے بادشاہ! مجھ کو ایک درہم کی ضرورت ہے بخش دیجئے۔ سکندر نے فرمایا کہ بادشاہوں سے حقیر چیزوں کا مانگنا بے ادبی ہے۔ اس شخص نے کہا کہ اگر بادشاہ کو ایک درہم دینے میں شرم آتی ہے تو ملک مجھے بخش دے۔ سکندر نے فرمایا۔ پہلا سوال جو تو نے کیا میرے مرتبے سے کم ہے اور دوسرا سوال جو تو نے کیا تیرے مرتبے سے زیادہ ہے۔ تو نے دونوں سوال بے کار کئے ہیں۔ وہ شخص لا جواب اور شرمندہ ہو گیا۔

مشق :

مندرجہ ذیل الفاظ کو لکھ کر مشق کریں۔

سکندر	حاضرین	مجلس	گفت	محروم	گاہی
عرض	خداوند	درہم	فرمود	پادشاہان	محقر
خواستن	شرم	سوال	مرتبہ	بی جا	شرمندہ

سوالات :

- سوال ۱۔ سکندر نے حاضرین مجلس سے کیا کہا ؟
- سوال ۲۔ بادشاہوں سے کیا مانگنا چاہیے ؟
- سوال ۳۔ اس حکایت سے کیا نصیحت ملتی ہے ؟



حکایت ۲۹۔ (طوطی)

شخصی یک طوطی پرورد، اور از زبان فارسی آموخت، طوطی در جواب ہر شخص می گفت ”در این چہ شک“ روزی آن شخصی طوطی را در بازار برای فروختن بُرد، و صد روپیہ قیمت آن اظہار کرد، مُغلی از طوطی پرسید کہ لائقِ صد روپیہ ہستی، گفت ”در این چہ شک“ مغل خوشنود شد و طوطی را خرید و بخانہ خود بُرد۔ ہر سخن کہ بہ طوطی می گفت جواب آن ”در این چہ شک“ یافت، در دل خود شرمندہ و پشیمان گردید و گفت حماقت کردم کہ چنین طوطی خریدم گفت ”در این چہ شک“ مغل را تبسم آمد و طوطی را آزاد کرد۔

مشکل الفاظ اور ان کے معانی

الفاظ	معانی	الفاظ	معانی
شخصی	ایک شخص	پرسید	پوچھا
یک	ایک	گفت	کہا
پرورد	پالا، پالی	خوشنود	خوش
آموخت	سکھایا	خانہ	گھر
سخن	بات	در این چہ شک	اس میں کیا شک

یافت	پایا	روزی	ایک دن
در	میں	برای	واسطے
خود	اپنا	فروختن	بیچنا
حماقت	بے وقوفی	صد	سو
تبسم	مسکراہٹ	مغلی	ایک مغل
آمد	آیا	آزاد	رہا

ترجمہ : کہانی۔ ۲۹ (طوطی)

ایک شخص نے ایک طوطی پالی اور اس کو فارسی زبان سکھائی۔ طوطی ہر شخص کے جواب میں کہتی ”اس میں کیا شک“ ایک دن وہ شخص طوطی کو بیچنے کے لئے بازار میں لے گیا اور اس کی قیمت سو روپیہ بتائی۔ ایک مغل نے طوطی سے پوچھا کہ تو سو روپیہ کے لائق ہے۔ اس نے کہا، اس میں کیا شک ہے۔ مغل خوش ہوا اور طوطی کو خرید کر اپنے گھر لے آیا۔ ہر بات کہ جو وہ طوطی سے کرتا اس کا جواب (دراپن چہ شک) اس میں کیا شک پاتا۔ اپنے دل میں وہ شرمندہ اور پشیمان ہوا اور کہا کہ میں نے اس طرح کی طوطی خرید کر بے وقوفی کی ہے۔ طوطی نے کہا کہ اس میں کیا شک۔ مغل کو ہنسی آگئی اور طوطی کو آزاد کر دیا۔



مشق : مندرجہ ذیل الفاظ کو لکھ کر مشق کریں۔

طوطی	پرورد	آموخت	فروختن	برای
صد	قیمت	اظہار	لایق	مغل
خوشنود	سخن	یافت	شرمندہ	پشیمان
حماقت	چنین	تبسم	آزاد	صدروپیہ

سوالات :

سوال ۱۔ طوطی کے مالک نے اس کو کون سی زبان سکھائی؟

سوال ۲۔ مغل نے کیا حماقت کی؟

سوال ۳۔ طوطی ہر چیز کے جواب میں کیا کہتی تھی؟

سوال ۴۔ مغل کو ہنسی کیوں آئی؟



حکایت - ۳۰

(پادشاہ ظالم)

روزی بادشاہ ظالم تنہا از شہر بیرون رفت، شخصی رازیر درختی نشستہ دید۔ پرسید کہ پادشاہ این ملک چگونہ است ظالم یا عادل، گفت بسیار ظالم است، بادشاہ گفت مرا می شناسی گفت نہ۔ بادشاہ گفت من سلطان این مملکت۔ آن مرد ترسید و پرسید، مرا می دانی پادشاہ گفت نہ، گفت پسر صالح سوداگرم ہر ماہ، سہ روز دیوانہ می شوم، امروز یکی از ان سہ روز است پادشاہ بہ خندید و اورا ہیچ نہ گفت۔

مشکل الفاظ اور ان کے معانی

الفاظ	معانی	الفاظ	معانی
روزی	ایک دن	تنہا	اکیلا
پادشاہ	بادشاہ	بیرون	باہر
ظالم	ظلم کرنے والا	زیر	نیچے
نشستہ	بیٹھا ہوا	دید	دیکھا

پرسید	پوچھا	چگونہ	کس طرح
عادل	انصاف کرنے والا	بسیار	بہت
منم	میں ہوں	سلطان	بادشاہ
مملکت	سلطنت	ترسید	ڈرا
پسر	لڑکا/بیٹا	ماہ	مہینہ
سہ	تین	خندید	ہنسا

ترجمہ : کہانی - ۳۰

(ظالم بادشاہ)

ایک دن ظلم کرنے والا بادشاہ اکیلا شہر کے باہر گیا۔ ایک شخص کو درخت کے نیچے بیٹھا دیکھا اور پوچھا کہ اس ملک کا بادشاہ کس طرح ہے؟ ظلم کرنے والا ہے یا انصاف کرنے والا۔ اس شخص نے کہا 'بہت ظلم کرنے والا ہے'۔ بادشاہ نے فرمایا۔ تو مجھے جانتا ہے اس نے کہا نہیں۔ بادشاہ نے فرمایا میں اس سلطنت کا بادشاہ ہوں۔ وہ شخص ڈرا اور اس نے پوچھا 'آپ مجھے جانتے ہیں' بادشاہ نے کہا 'نہیں'۔ اس نے کہا میں صالح سوداگر کا بیٹا ہوں۔ ہر مہینے تین دن دیوانہ ہو جاتا ہوں اور آج انہیں تین دنوں میں سے ایک دن ہے۔ بادشاہ ہنسا اور اس نے کچھ نہ کہا۔

مشق : مندرجہ ذیل الفاظ لکھ کر مشق کریں۔

ظالم	تنہا	بیرون	رفت	نشستہ	زیر
ملک	چگونہ	بسیار	سلطان	مملکت	مرد
صالح	پسر	ماہ	دیوانہ	خندید	ہیچ

سوالات :

- سوال ۱۔ بادشاہ نے درخت کے نیچے بیٹھے ہوئے شخص سے کیا پوچھا؟
- سوال ۲۔ سوداگر کے بیٹے نے کیا جواب دیا؟
- سوال ۳۔ درخت کے نیچے کون بیٹھا ہوا تھا؟
- سوال ۴۔ بادشاہ کو ہنسی کیوں آئی؟



انتخاب از کتاب اول

(iv) (الف) دبستان وزارت فرهنگ ایران

جدید فارسی سیکھنے سکھانے کے لئے ”دبستانِ فرهنگ وزارتِ ایران“ نے ایک کورس مرتب کیا ہے۔ ہماری یہ کوشش ہے کہ فارسی زبان کے طلبہ و طالبات بھی جدید فارسی سے آشنا ہوں۔ اسی کو مد نظر رکھتے ہوئے کچھ اسباق جو نصیحت آمیز اور صاف و سلیس بھی ہیں، ان کا انتخاب کتاب اول از دبستان وزارت فرهنگ ایران سے کیا جا رہا ہے۔ اس میں چھوٹے چھوٹے جملوں کا استعمال کیا گیا ہے تاکہ طلبہ و طالبات جدید فارسی کو بہ آسانی سیکھ سکیں اور سمجھ سکیں۔



(۱) دوستانِ آذرودارا

آذر یک دوست خیلی خوب دارد۔ اسم او ژالہ است۔ دارا ہم یک دوست خیلی خوب دارد۔ اسم او بیژن است۔ یک روز ژالہ و بیژن بہ دیدن آذرودارا آمدند۔ ژالہ برای آذر یک خرگوش کوچک آورده بود۔ بیژن ہم برای دارا یک چوچہ آورده بود۔ آذرودارا خیلی ذوق کردند از مادرشان خواہش کردند کہ بہ آنها چائی و شیرینی بدہد۔ مادر چائی حاضر کرد۔ چائی کہ حاضر شد با شیرینی خوردند۔ بعد از آن ژالہ و بیژن خدا حافظی کردند و رفتند۔



مشکل الفاظ اور ان کے معانی

الفاظ	معانی	الفاظ	معانی
خیلی	بہت	خوب	اچھا
است	ہے	کوچک	چھوٹا
دیدن	دیکھنا	بود	تھا
ہم	بھی	چوچہ	مرغی کا چوزہ
مادر	ماں	شیرینی	مٹھائی

ترجمہ : (دوستان آذر و دارا)

آذر ایک بہت اچھا دوست رکھتا ہے۔ اس کا نام ژالہ ہے۔ دارا بھی ایک بہت اچھا دوست رکھتا ہے اس کا نام بیژن ہے۔ ایک دن ژالہ و بیژن، آذر اور دارا کو دیکھنے کے لئے آئے۔ (ملاقات کے لئے آئے) ژالہ آذر کے لئے ایک چھوٹا خرگوش لائی تھی۔ بیژن بھی دارا کے لئے ایک مرغی کا چوزہ لایا تھا۔ آذر اور دارا نے اس کو بہت پسند کیا۔ یعنی بہت خوش ہوئے۔ انہوں نے اپنی ماں سے خواہش ظاہر کی کہ وہ ان لوگوں کی چائے اور مٹھائی سے مہمان نوازی کریں۔ یعنی چائے اور مٹھائی لائیں۔ ماں چائے لائی۔ جیسے ہی چائے آئی انہوں نے مٹھائی کے ساتھ چائے پی۔ اس کے بعد ژالہ اور بیژن رخصت ہوئے اور ایک دوسرے کو خدا حافظ کہا۔

مشق :

مندرجہ ذیل الفاظ لکھ کر مشق کریں۔

آذر	ژالہ	بیڑن	دیدن	خرگوش	کوچک
ذوق	خواہش	چای	شیرینی	حاضر	بعد

سوالات :

- سوال ۱۔ آذر کے دوست کا کیا نام تھا؟
- سوال ۲۔ دارا کے دوست کا نام کیا تھا؟
- سوال ۳۔ ژالہ، آذر کے واسطے کیا چیز لائی؟
- سوال ۴۔ بیڑن دارا کے لئے کیا لایا؟



(۲) گُمک بہ دیگران

یک روز صبح آذر دید کہ زہرہ ہم کلاسِ او نا راحت است بہ او گفت ”زہرہ جان! چرا ناراحتی؟“ زہرہ گفت ”کتا بم گم شدہ و من مشقِ نوشتہ ام“۔ آذر گفت ”غصہ نخور! بیا کتابِ من بگیر و مشقت را بنویس“۔ زہرہ از آذر تشکر کرد و مشغولِ نوشتن شد۔ آموزگار کہ فہمید۔ آذر بہ زہرہ گُمک کردہ است۔ بہ او گفت۔ ”آفرین بہ تو! آدمِ خوب و مہربان ہر وقت کہ بتواند بہ دیگران گُمک می کند“۔

مشکل الفاظ اور ان کے معانی

الفاظ	معانی	الفاظ	معانی
ہم کلاس	ہم جماعت	ناراحت	رنجیدہ
چرا	کیوں	غصہ نخور	غصہ مت کر
بیا	آ	کتابِ من	میری کتاب
را	کو	از	سے
آموزگار	استاد	گُمک	مدد
آفرین	شباباش	او	وہ

ترجمہ : (کمک بہ دیگران)

ایک دن آذر نے دیکھا کہ اس کی ہم جماعت زہرہ آرام میں نہیں ہے یعنی پریشان ہے۔ اس نے کہا ”پیارے زہرہ تم کیوں پریشان ہو؟“ زہرہ نے کہا ”میری کتاب کھو گئی ہے۔ میں نے مشق نہیں لکھی ہے“۔ آذر نے کہا ”رنجیدہ مت ہو یعنی پریشان مت ہو! آؤ اور میری کتاب لے لو اور تمہاری مشق لکھو“ زہرہ نے آذر کا شکریہ ادا کیا اور لکھنے میں مصروف ہو گئی۔ استاد نے سمجھ لیا کہ آذر نے زہرہ کی مدد کی ہے۔ استاد نے اس سے کہا ”شباباش! اچھا اور مہربان آدمی ہر وقت کہ جب بھی اس سے ہو سکے دوسروں کی مدد کرتا ہے۔

مشق : مندرجہ ذیل الفاظ لکھ کر مشق کریں۔

کمک	ناراحت	گفت	زہرہ	مشق	غصہ	مشقت
تشکر	نوشتن	مشغول	آموزگار	فہمید	آفرین	مہربان

سوالات :

- سوال ۱۔ مندرجہ بالا سبق سے کیا نصیحت ملتی ہے؟
- سوال ۲۔ زہرہ کیوں پریشان تھی؟
- سوال ۳۔ استاد نے کیا کہا؟



(۳) پروین اعتصامی

خانم پروین اعتصامی دختر یوسف اعتصامی در سال ۱۲۸۵ شمسی در تبریز از مادر زاد تحصیلات خود را در کالج امریکائی بہ پایان رسانید۔ پروین ادبیات فارسی و عربی را نزد پدرش آموخت و آنان جا کہ اعتصامی از دانشمندان و ادیبان نامور بود۔ بہ پروین در راہی کہ خواست کمک شایانی کرد۔ در فن شعر میان زنان عصر خویش بنوع پیدا کرد۔ در لغ کہ این بنوع کہ می توانست بہ رونق شعر و ادب کمک شایانی کند۔ زود سپری گردید و در شب شنبہ ۱۶ فروردین ماہ ۱۳۲۰ حالی جہان را ترک گفت۔ دیوان پروین متجاوز از ۵۰۰۰ بیت است کہ با مقدمہ ای بہ قلم استاد سخن ”ملک الشعراء بہار“ بہ چاپ رسید۔

(ماخوذ از محمد باقر۔ سخن داران معاصر)

مشکل الفاظ اور ان کے معانی

الفاظ	معانی	الفاظ	معانی
خانم	محترمہ	دختر	لڑکی، بیٹی
نامور	مشہور	نوع	قسم

نزد	پاس، قریب	خولیش	اپنا
دریغ	افسوس	انان	آن کی جمع، وہ
تحصیلات	تحصیل کی جمع۔ حاصل کرنا	فروردین	شمسی سال کا پہلا مہینہ، انگریزی کے مطابق مارچ



ترجمہ : (پروین اعتصامی)

یوسف اعتصامی کی لڑکی محترمہ پروین اعتصامی ۱۲۸۵ شمسی میں تبریز میں پیدا ہوئی تھیں۔ انہوں نے اپنی تعلیمات امریکا کے کالج میں پوری کی۔ پروین نے عربی و فارسی ادبیات کی تعلیم اپنے والد کے پاس رہ کر پوری کی۔ اعتصامی کا شمار اس زمانے کے مشہور عالموں اور ادیبوں میں ہوتا تھا۔ اس لئے پروین نے جن علوم میں مدد چاہی اس میں کافی مدد ان کو ملی۔ فن شعر و ادب میں اپنے زمانہ کی عورتوں میں انہوں نے جدا گانہ رنگ اختیار کیا۔ افسوس کہ یہ جدا گانہ رنگ جو شعر و ادب کو بہت آگے بڑھا سکتا تھا جلد ہی ختم ہو گیا اور سنیچر کی رات ۱۶ فروردین ۱۳۲۰ شمسی میں اس دنیا کو چھوڑ دیا (یعنی انتقال ہو گیا)۔ پروین کے دیوان میں پانچ ہزار سے زیادہ اشعار ہیں جس کو مشہور شاعر ملک الشعراء بہار نے اپنے مقدمہ کے ساتھ شائع کیا ہے۔



مشق :

مندرجہ ذیل الفاظ کو لکھ کر مشق کریں۔

خانم	دختر	تبریز	پایان	پروین	ادبیات
نزد	آموخت	دانشمند	نامور	خواست	کمک
نوع	عصر	دریغ	شب	ترک	دیوان
متجاوز	سخن	ملک الشعراء	رونق	مادر زاد	زود

سوالات :

- سوال ۱۔ پروین اعتصامی کس کی بیٹی تھیں؟
- سوال ۲۔ پروین اعتصامی کے دیوان کو کس نے شائع کیا؟
- سوال ۳۔ پروین اعتصامی کون سے سن میں پیدا ہوئیں؟
- سوال ۴۔ پروین اعتصامی کا انتقال کب ہوا؟



گلستان

”گلستان“ سعدی کی شاہکار تصنیف ہے۔ یہ کتاب ۶۵۶ھ میں پایہ تکمیل کو پہنچی۔ سعدی ایک قادر الکلام شاعر اور معجز بیان نثر نگار تھے۔ فارسی ادبیات کی تاریخ میں سعدی کا مقام نہایت بلند ہے لیکن یہ فیصلہ کرنا مشکل ہے کہ ان کو یہ بلند مقام شاعری کی وجہ سے حاصل ہوا ہے یا نثر نگاری کے باعث۔ بہار نے لکھا ہے کہ سعدی کی شخصیت اور استادانہ عظمت کو ”گلستان“ میں دیکھنا چاہیے۔ اگر اس چھوٹی سی مگر گرانقدر نثر کی کتاب کا وجود باقی نہ رہتا تو سعدی کی دو تہائی عظمت جاتی رہتی اور فارسی ادب اس گراں بہا اور عظیم ذخیرے سے محروم رہ جاتا کیونکہ ایسی کتاب نہ عصر گذشتہ میں لکھی گئی نہ زمانہ آئندہ میں لکھی جائے گی۔ (بہار، سبک شناسی، ج ۳ ص ۱۲۵)

”گلستان“ کو شیخ سعدی کے کلام کا خلاصہ اور لب لباب سمجھنا چاہیے۔ فارسی نثر میں کوئی کتاب اس قدر مقبول نہیں ہوئی جتنی ”گلستان“ مقبول ہوئی۔ ایران، افغانستان، ہندوستان اور پاکستان میں ”گلستان“ کسی نہ کسی صورت میں شامل نصاب ہے۔ اسے فارسی زبان کا ذوق رکھنے والا ہر شخص پڑھتا ہے۔

گلستان میں ادبی اور اخلاقی مضامین ہیں اس وجہ سے ہر زمانے میں مقبول خاص و عام رہی ہے۔ اس کتاب کی سب سے بڑی خوبی یہ ہے کہ اس میں روزمرہ کی زندگی کے حالات و واقعات نہایت فصاحت و بلاغت کے ساتھ بیان کئے گئے ہیں۔ حسن بیان اور لطف ادا نے اسے اور بھی دلچسپ بنا دیا ہے۔

”گلستان“ ایک تمہید اور ۸ ابواب پر مشتمل ہے جس کی ترتیب حسب ذیل ہے :-

باب اول : ”سیرت پادشاہان“

باب دوم : ”اخلاق درویشان“

باب سوم : ”فضیلتِ قناعت“

باب چہارم : ”فضیلتِ خاموشی“

باب پنجم : ”عشق و جوانی“

باب ششم : ”ضعف و پیری“

باب ہفتم : ”تاثیر ترتیب“

باب ہشتم : ”آداب صحبت“

یوں تو ”گلستان“ کے اسلوب پر مستقل ایک کتاب لکھنے کی ضرورت ہے لیکن

یہاں بقدر گنجائش اس کی صرف چند خصوصیات درج کی جاتی ہیں :

۱۔ سعدی عموماً چھوٹے چھوٹے فقرے لکھتے ہیں لیکن بقول مولانا حالی یہ ”ریشم کے لچھے معلوم ہوتے ہیں“۔ آپ کی نثر میں نظم کی سی روانی ہے۔

۲۔ ”گلستان“ کی تشبیہات بہت سادہ، شگفتہ اور تازہ ہیں۔

۳۔ ایجاز و اختصار کے معاملے میں بھی یہ کتاب اپنی مثال آپ ہے۔ سعدی وسیع مضامین کو مختصر الفاظ میں اس طرح لاتے ہیں کہ معنی کی ایک دنیا ان میں سما جاتی ہے۔ اس فن میں سعدی کے پایہ کو اور کوئی ادیب نہیں پہنچ سکا۔

۴۔ موزون، متناسب اور ہم آہنگ الفاظ کے استعمال میں بھی سعدی کو خاص ملکہ حاصل تھا۔ ان کے جملوں اور فقروں سے وہی کیفیت پیدا ہوتی ہے جو خوش آہنگ سُرور کو سننے سے پیدا ہوتی ہے۔ چند مثال ذیل میں درج کی جاتی ہیں۔

مثالیں :

”محال است کہ ہنرمندان بمیرند و بی ہنران جائی ایشان گیرند“
 ”نان جو خوردن و نشستن بہ از کمر زرین بستن و بخدمت ایستادن“

۵۔ آپ کے فقروں میں اتنی بے ساختگی پائی جاتی ہے کہ ان میں سے بعض کو ضرب المثل کا درجہ حاصل ہو گیا ہے مثلاً ”دروغ مصلحت آمیز بہ از راستی فتنہ انگیز“۔

توانگری بہ دل است نہ بمال
و بزرگی بہ عقل است نہ بسال

۶۔ مسجع و مقفع عبارت آرائی میں بھی سعدی کو مہارت کلی حاصل ہے۔ انہوں نے نظم کی طرح نثر کے فقرات میں بھی اکثر سلاست و جامعیت کا خیال رکھا ہے اور مقفع و مسجع عبارت لکھی ہے کہ جملوں میں نزاکت، لطافت اور شعریت پیدا ہو گئی ہے۔
” افعی کشتن و بچہ اش نگہداشتن کا رخر دمندان نیست“
” ہنوز نگران است کہ ملکش با دگران است“

۷۔ سعدی کے گلستان کی ایک اہم خصوصیت یہ بھی ہے کہ نثر میں اس خوبصورتی اور موزونیت کے ساتھ نظم کا پیوند لگاتے ہیں کہ وہ نثر کا ہی ایک حصہ معلوم ہوتی ہے۔ اس سے مضمون زیادہ موثر اور دلچسپ ہو جاتا ہے۔

۸۔ سعدی نے گلستان کی عبارت کو احادیثِ نبویؐ اور آیاتِ قرآنی سے بھی زینت بخشی ہے۔ یہی وجہ ہے کہ مضمون میں بلندی پیدا ہو گئی ہے۔

”گلستان“ کے مطالعہ سے یہ بات بھی روشن ہوتی ہے کہ سعدی کی حیثیت ایک معلمِ اخلاق کی ہے۔ انہوں نے بہت سے اخلاقی مسائل پر روشنی ڈالی ہے۔ اس کتاب کا شاید ہی کوئی ایسا صفحہ ہوگا جس میں اخلاقی تربیت کا مؤثر سبق نہ ملتا ہو اور اس وجہ سے آپ کا مقام بھی بہت بلند ہے۔

سعدی معلمِ اخلاق تو تھے لیکن ان کے بعض اخلاقی نظریے عام اخلاقی نظریوں سے مختلف نظر آتے ہیں۔ آپ فرماتے ہیں کہ بادشاہِ وقت یا حاکم کی ہاں میں ہاں ضرور ملانی چاہیے خواہ وہ غلطی پر ہی کیوں نہ ہو۔ اگر بادشاہ دن کو رات کہے تو کہو، جی ہاں رات ہی ہے۔ وہ دیکھئے چاند چمک رہا ہے اور ستارے ٹمٹما رہے ہیں۔

اگر شہ روز را گوید شب است این

بباید گفت اینک ماہ و پروین

انسان کی عادت بدل جاتی ہے مگر اس کی فطرت نہیں بدلتی خواہ اسے کتنی ہی عمدہ تربیت کیوں نہ دلائی جائے لیکن یہ بھی اپنی جگہ پر درست ہے کہ کوئی شخص فطرتاً برا نہیں ہوتا۔ دراصل ماحول کے اثر سے انسان برا یا بھلا ہوتا ہے۔ سعدی اس کے برعکس یوں

فرماتے ہیں کہ :

زمین شورہ سنبل بر نیارد
درو تخم عمل ضائع مگردن

دوسری جگہ فرماتے ہیں کہ :

نکوی بابدان کردن چنان است
کہ بد کردن بجای نیک مردان
اس شعر کا مفہوم اپنی جگہ، لیکن اونچے اخلاق کا تقاضہ یہ ہے کہ بُروں کے ساتھ بھی
اچھا سلوک کیا جائے۔ ممکن ہے اس طرح اس کی اصلاح ہو جائے۔



سوانح مصلح الدین سعدی شیرازی

عہد ایلخانی فتنہ و فساد کا دور ہے۔ سرزمین ایران میں بے گناہوں کے قتل و خونریزی کا عہد ہے، گھروں، مسجدوں، تعلیمی اداروں اور کتب خانوں کی ویرانی کا دور ہے، اسی پر فتن دور میں سعدی شیرازی پیدا ہوئے جن کے ادبی کارناموں نے اہل ایران کے مجروح دلوں پر مرہم کا کام کیا۔

سعدی کے نام میں محققین کے درمیان اختلاف رائے پایا جاتا ہے لیکن بیشتر محققین کا اس بات پر اتفاق ہے کہ ان کا نام شرف الدین مصلح بن عبداللہ سعدی تھا۔ آپ کی تاریخ پیدائش میں بھی شدید اختلاف ہے۔ وجہ یہ ہے کہ کسی بھی قدیم تذکرے میں آپ کی پیدائش کا سال درج نہیں ہے۔ محققین نے آپ کی پیدائش کی دو تاریخیں لکھی ہیں ایک ۵۸۵ھ اور دوسری ۶۰۶ھ۔ آپ کے سلسلے میں یہ بھی لکھا ہے کہ آپ سو سال سے زائد زندہ رہے۔ رضا زادہ شفق نے گلستان جو ۶۵۶ھ میں تصنیف ہوئی، سے ایک شعر نقل کیا ہے جو یوں ہے :

ای کہ پنجاہ رفت و در خوابی!

مگر این پنج روزہ دریابی

اور لکھا ہے کہ اس شعر کی روشنی میں ۶۰۶ھ میں پیدا ہوئے ہوں گے۔ مختلف قرائن کے پیش نظر یہی سال درست معلو ہوتا ہے۔ آپ کی وفات ۶۹۱-۶۹۴ھ کے درمیانی سالوں میں خود ان کے وطن شیراز میں ہوئی اور وہ اسی شہر میں دفن ہوئے۔ آپ کا مزار ”سعدیہ“ کے نام سے مشہور ہے اور زیارت گاہ خاص و عام ہے۔ سعدی کی وفات کے مذکورہ سال سے تقریباً تمام تذکرہ نگار اور تاریخ نگار متفق ہیں۔

عین جوانی میں سعدی سایہ پدری سے محروم ہو گئے جیسا کہ درج ذیل اشعار سے ظاہر ہے :

مرا باشد ز حال طفلان خبر

کہ در طفلی از سر بر فتم پدر

من آنکہ سر تاجور داشتم

کہ سر در کنار پدر داشتم

سعدی کے اجداد اہل علم و دانش تھے اور علوم دینی میں شہرت رکھتے تھے۔ خود فرماتے ہیں :

ہمہ قبلہ من عالمان دین بودند

مرا معلم عشق تو شاعری آموخت

سعدی نے ابتدائی تعلیم شیراز میں حاصل کی اور اس کے بعد بغداد روانہ ہوئے اور

وہاں مشہور مدرسہ نظامیہ اور دوسری علمی محفلوں میں کسب علوم کیا۔ جوانی ہی سے بے چین طبیعت رکھتے تھے۔ کسی ایک جگہ پابند ہو کر نہ رہے۔ ساری دنیا میں گھومنا اور لوگوں کو دیکھنا چاہتے تھے۔ ان کا وطن ایران مغلوں کے ہجوم میں گرفتار اور فارس خوارزم شاہیوں اور اتابکوں کی اولاد کی کشمکش میں مبتلا تھا۔ اس لئے ان کا دل اپنے وطن سے اچاٹ ہو گیا اور پھر انہوں نے جہاں گردی شروع کر دی اور ۳۰ سے ۴۰ سال کی مدت مسافرت ہی میں گذاری۔ بغداد، شام اور مکہ سے لے کر شمالی افریقہ تک گھومتے رہے، مختلف شہر اور گونا گوں ملتوں کو دیکھا، مختلف مذاہب اور فرقوں سے واقف ہوئے اور مختلف طبقات انسانی سے اختلاط پیدا کیا۔ غالباً اس مسافرت کا آغاز غیاث الدین خوارزم شاہی کے حملہ فارس کے سال یعنی ۶۲۲ھ سے ہوا ہوگا اور اگر گلستان کی بعض حکایتیں صرف شاعرانہ تخیلات نہیں ہیں تو سعدی نے کاشغر، ہندوستان اور ترکستان کا بھی سفر کیا ہے۔ ایک روایت کی رو سے وہ مکہ کے سفر میں تبریز پہنچے اور وہاں ابا قاسم صاحب دیوان اور اس کے بھائی سے ملاقات کی۔

اس طولانی سفر اور آفاق و انفس کی سیر کے بعد سعدی تجارت معنوی اور افکار عالیہ کی ایک دنیا لئے ہوئے شیراز واپس آئے۔ وہاں ان کے مدوح اور سرپرست اتابک ابو بکر بن سعد بن زنگی (۶۲۳-۶۲۸ھ) حاکم تھا اور چاروں طرف امن و امان تھا، جیسا کہ سعدی فرماتے ہیں :

چو باز آدم کشور آسوده دیدم
پلنگا رہا کردہ خوی پلنگی

اسی عہد میں سعدی کو فراغت نصیب ہوئی۔ لہذا انہیں تصنیف و تالیف کا خیال آیا اور ”گلستان“ و ”بوستان“ لکھی۔ اپنے نغموں اور اپنے کلام کو یکجا کیا۔ بکھرے ہوئے اشعار و قطعات کو مرتب کیا۔ سعدی ان خوش نصیب شاعروں میں ہیں جنہوں نے اپنی جوانی کی ابتدا میں ہی اپنی شہرت کا غلغلہ سنا اور ان کی یہ ناموری اتا بک ابو بکر کے زمانے میں کمال کو پہنچی جیسا کہ ”بوستان“ میں ایک جگہ فرماتے ہیں :

کہ سعدی کہ گویٰ بلاغت ربود

در ایام بو بکر بن سعد بود

”گلستان“ اور ”بوستان“ کے علاوہ سعدی کے قصائد، غزلیات، قطعات، ترجیع بند، رباعیات، مقالات اور عربی قصائد بھی ہیں جو ان کے کلیات میں جمع کر دئے گئے ہیں۔ سعدی اتا بکان فارس کے علاوہ صاحب دیوان اور اس کے بھائی عطا ملک جیسے مشاہیر سے بھی تعلق رکھتے تھے۔ ان کی مدح بھی کی ہے۔ اپنے زمانے کے شاعروں اور ادیبوں سے بھی ان کے تعلقات اچھے تھے۔ چنانچہ مجد ہمگر جو خود اتا بک ابو بکر کے دربار سے منسلک تھا، سعدی کے بارے میں لکھتا ہے :

از سعدی مشہور سخن شعر روان جوی

کو کعبہ فضل است دلش چشمہ زمزم
علاوہ ازیں خواجہ حافظ شیرازی، امیر خسرو دہلوی جیسے عظیم غزل گو شاعروں نے بھی
سعدی کی برتری اور بزرگی کو قبول کیا ہے۔
آئندہ نسلوں نے سعدی کا جتنا اثر قبول کیا، دنیا میں ان کی جتنی شہرت ہوئی، مشرقی
خصوصاً ایرانی ادبیات پر انہوں نے جو اثر ڈالا ان کی یہ تمام خوبیاں ناقابل بیان ہیں۔



(ب) انتخاب از گلستان سعدی

حکایت - ۲۰

آورده اند که نوشیروان عادل را در شکار گاهی صیدی کباب می کردند و نمک نه بود
غلامی بر استاد و انیدند تا نمک آرد و نوشیروان گفت به قیمت بستان تا رسمی نگر ددوده خراب نه شود
گفتند ازین قدر چه خلل زاید، گفت بنیاد ظلم اندر جهان اول اندک بوده است و هر کس که آمد
بران مزید کرد تا بدین غایت رسید.

قطعه

اگر ز باغ رعیت ملک خورد سببی	بر آورند غلامان او درخت از بیخ
به پنج بیضه که سلطان ستم روا دارد	زنند لشکر یانش هزار مرغ به بیخ



مشکل الفاظ اور ان کے معانی

الفاظ	معانی	الفاظ	معانی
آوردہ اند	لوگوں نے بیان کیا ہے	صید	شکار
بود	تھا	نوشیروان	ایران کا مشہور بادشاہ
غلام	نوکر	روستا	گاؤں
تا	تک	بستان	لے
دہ	گاؤں	شود	ہوتا ہے یا ہوگا
چہ	کیا	خلل	نقصان
زاید	پیدا ہوگا	اندک	تھوڑا
مزید	زیادہ	آمد	آیا
غایت	انتہا	رسید	پہنچا
رعیت	رعایا، مخلوق	بیخ	جر
پنج	پانچ	بیضہ	انڈا
ستم	ظلم	روا	جائز

ترجمہ : کہانی - ۲۰

بیان کیا جاتا ہے کہ انصاف پسند نوشیروان کے لئے کسی شکار گاہ میں ایک شکار کے کباب تیار کر رہے تھے اور نمک نہ تھا۔ انہوں نے ایک نوکر گاؤں کو روانہ کیا تا کہ نمک لے آئے۔ نوشیروان نے حکم دیا۔ دام دے کر لانا کہیں یہ رسم نہ پڑ جائے اور گاؤں تباہ نہ ہو جائے۔ لوگوں نے کہا اتنے سے نمک سے کیا نقصان پیدا ہوگا۔ اس نے کہا ظلم کی بنیاد دنیا میں پہلے تھوڑی ہی سی تھی پھر جو بھی آیا اس میں اضافہ کیا یہاں تک کہ اس درجہ کو پہنچ گئی۔

قطعہ (ترجمہ)

اگر بادشاہ رعایا کے باغ سے ایک سیب کھائے تو اس کے نوکر جڑ سے درخت ہی اکھاڑ ڈالیں گے
اگر بادشاہ پانچ انڈے کے برابر ظلم جائز سمجھے تو اس کے سپاہی ہزار مرغ کو سیخ پر چڑھا دیں گے

مشق :

مندرجہ ذیل الفاظ کو لکھ کر مشق کریں۔

نوشیروان	عادل	صيد	نمک	رُوستا
قیمت بستان	قدر	خلل	زاید	بنیاد
اندک	مزید	غایت	رسید	رعیت
بیخ	بیخ	بیضہ	ستم	لشکر

سوالات :

- سوال ۱۔ مندرجہ بالا حکایت سے کیا نصیحت ملتی ہے؟
- سوال ۲۔ نوشیروان عادل نے شکار گاہ میں کیا منگوایا؟
- سوال ۳۔ نوشیروان عادل کہاں کارہنے والا تھا؟
- سوال ۴۔ ظلم کی بنیاد دنیا میں کیسے پڑی؟



حکایت - ۲۲

مردم آزاری را حکایت کنند که سنگی بر سرِ صالحی زد. درویش را مجال انتقام نه بود
سنگ را نگاه می داشت تا زمانی که ملک را بران لشکری خشم آمد و در چاه کرد درویش اندر آمد و
سنگ بر سرش کوفت گفتا تو کیستی و این سنگ چرا زدی گفت من فلانم و این همان سنگ ست
که در فلاں تاریخ بر سر من زدی گفت چندین روزگار کجا بودی گفت از چاهت اندیشه می
کردم اکنون که در چاهت دیدم فرصت غنیمت دانستم.

مثنوی

نا سزائی را که بنی بختیار	عاقلان تسلیم کردند اختیار
چون نداری ناخن درنده تیز	با بدان آن به که کم گیری ستیز
هر که با فولاد بازو پنجه کرد	ساعد سیمین خود را رنجه کرد
باش تا دستش به بندد روزگار	پس بکام دوستان مغزش برآر



مشکل الفاظ اور ان کے معانی

الفاظ	معانی	الفاظ	معانی
مردم	لوگ	آزار	ستانا
سنگ	پتھر	صالح	نیک
درویش	فقیر	داشت	رکھا
خشم	غصہ	چاہ	کنواں
چرا	کیوں	من	میں
ہمان	وہی	روزگار	زمانہ
اکنوں	اب	فرصت	موقع
غنیمت	مناسب	ساعد	کلائی
باش	رہ	کام	مقصد

ترجمہ: کہانی - ۲۲

ایک مردم آزار کا قصہ بیان کرتے ہیں کہ اس نے ایک پتھر ایک نیک آدمی کے سر پر مارا۔ اس فقیر میں بدلہ لینے کی طاقت نہ تھی۔ وہ پتھر کو محفوظ رکھتا رہا۔ اس وقت تک کہ بادشاہ کو اس سپاہی پر غصہ آیا اور اس کو کنویں میں قید کر دیا۔ فقیر اس جگہ پہنچا اور اس سپاہی

کے سر پر پتھر مارا۔ اس نے کہا تو کون ہے اور تو نے پتھر کیوں مارا۔ اس نے کہا میں فلاں
ہوں اور یہ وہی پتھر ہے جو فلاں تاریخ کو تو نے میرے سر پر مارا تھا۔ اس نے کہا تو اتنے
زمانے تک کہاں تھا، فقیر بولا میں تیرے عہدے سے ڈرتا تھا اب جبکہ میں نے تجھے کنویں
میں قید دیکھا تو موقع مناسب سمجھا!

ترجمہ مثنوی

جب تو کسی نالائق کو نصیبہ وردیکھے (تو چُپ رہ کہ)
عقل مندوں نے ایسے موقع پر تابعداری اختیار کر لی ہے
جب تو پھاڑنے والے تیز ناخن نہیں رکھتا
تو بہتر یہ ہے بڑوں سے لڑائی مول نہ لے
جس نے فولادی بازو والے سے پنچہ لڑایا
اس نے اپنے چاندی کے سے نازک پہنوں نے کو ستایا
اس وقت تک ٹھہر جب تک زمانہ اسکے ہاتھ باندھے
پھر دوستوں کے اقبال سے اس کا بھیجا نکال دے



مشق :

مندرجہ ذیل الفاظ لکھ کر مشق کریں۔

سنگ	صالح	درویش	مجال	انتقام	خشم
چاہ	اکنون	فرصت	غنیمت	ساعد	فولاد

سوالات :

سوال ۱۔ مندرجہ بالا حکایت سے کیا نصیحت ملتی ہے؟

سوال ۲۔ مردم آزار نے کس کے سر پر پتھر مارا؟

سوال ۳۔ پتھر کو فقیر نے حفاظت سے کیوں رکھا؟



حکایت - ۲۶

یکی را از ملوک عرب شنیدم که بامتعلقان دیوان می گفت که مرسوم فلان را چندانکه هست مضاعف کنید که ملازم درگاه است و مترصد فرمان و دیگر خدمتگاران به لهو و لعب مشغول و در ادائی خدمت متهاون صاحب دلی بشنید فریاد و خروش از نهادش برآمد پرسیدندش که چه دیدی گفت مرا تیپ بندگان بدرگاه خدای تعالی همین مجال دارد.

نظم

دوبامداد گر آید کسی بخدمت شاه	سوم هر آنکه در روی کند بلطف نگاه
امید هست پرستندگان مخلص را	که ناامید نگردند ز آستان اله



مشکل الفاظ اور ان کے معانی

الفاظ	معانی	الفاظ	معانی
یکی	ایک	را	کو
از	سے	گفت	کہا
مرسوم	تنخواہ	مضاعف	دوگنی
ملازم	نوکر	مترصد	منتظر
لہو و لعب	کھیل کود	مشغول	مصروف
متہاؤن	سُست	خروش	شور
بامداد	صبح	لطف	مہربانی
فرمان	حکم	حرمان	محرومی
سیما	پیشانی	آستان	چوکھٹ

ترجمہ : کہانی - ۲۶

میں نے عرب کے ایک بادشاہ کے بارے میں سنا کہ کچھری والوں سے کہہ رہا تھا کہ فلاں شخص کی تنخواہ جس قدر ہے اس سے دوگنی کر دو کیوں کہ وہ دربار کا حاضر باش ہے اور حکم کا منتظر رہتا ہے اور دوسرے خدمت گار کھیل کود میں مشغول اور خدمت کرنے میں

سُست ہیں۔ ایک صاحب دل نے یہ بات سن لی فریاد اور شور کرنا شروع کر دیا۔ لوگوں نے اس سے دریافت کیا کہ تو نے کیا دیکھا۔ اس نے کہا کہ بندوں کے مرتبے خدا کے دربار میں بھی اسی طرح ہیں۔

ترجمہ نظم

دو روز صبح کو اگر کوئی بادشاہ کے دربار میں حاضر ہو
تو تیسرے روز بادشاہ اس کو مہربانی سے دیکھے
اخلاص سے عبادت کرنے والوں کو یہ امید ہے
کہ وہ خدا کی چوکھٹ سے ناامید واپس نہ ہوں گے



مشق :

مندرجہ ذیل الفاظ لکھ کر مشق کریں۔

ملوک	عرب	متعلقان	مرسوم
مترصد	لہو و لعب	متہا و ن	خروش
مخلص	آستان	لطف	فرمان
مضاعف	بامداد	حرمان	پیشانی

سوالات :

- سوال ۱۔ مندرجہ بالا حکایت سے کیا نصیحت ملتی ہے؟
- سوال ۲۔ بادشاہ نے کس غلام کی تنخواہ دو گنی کی؟
- سوال ۳۔ صاحب دل نے فریاد اور شور کرنا کیوں شروع کیا؟



حکایت - ۳۶

دو برادر بودند یکی خدمت سلطان کردی و دیگری بسعی بازو خوردی باری این توانگر گفت درویش را کہ چرا خدمت نہ کنی تا از مشقتِ کار کردن برہی گفت تو چرا کار نہ کنی تا از مذلتِ خدمت رستگاری یابی کہ خردمندان گفتہ اند کہ نان جو خوردن و نشستن بہ کہ کمر زرین بستن و خدمت استادان۔

بیت

بدست آہک تفتہ کردن خمیر بہ از دست برسینہ پیش امیر

قطعہ

عمر گرانمایہ درین صرف شد تاچہ خورم صیف و چہ پوشم شتا
ای شکم خیرہ بنانی بساز تا نہ کنی پشت بخدمت دوتا

مشکل الفاظ اور ان کے معانی

الفاظ	معانی	الفاظ	معانی
برادر	بھائی	یکی	ایک
سعی	کوشش	توانگر	مالدار

درویش	فقیر	چرا	کیوں
مشقت	محنت	خردمند	عقل مند
کردن	کرنا	نان	روٹی
کار	کام	جو	ایک قسم کا ناج ہے
بستن	باندھنا	استادن	کھڑا ہونا
صیف	کمزور	شتا	سردی
شکم	پیٹ	آہک	چونا

ترجمہ : کہانی - ۳۶

دو بھائی تھے۔ ایک بادشاہ کی نوکری کرتا تھا اور دوسرا اپنے بازو کی کمائی کھاتا تھا۔ ایک مرتبہ اس مالدار نے اس فقیر کو کہا کہ تو بادشاہ کی نوکری کیوں نہیں کر لیتا تا کہ مزدوری کی محنت سے چھوٹ جائے۔ اس نے کہا تو مزدوری کیوں نہیں کرتا تا کہ خدمتگاری کی ذلت سے چھٹکارا حاصل کر لے۔ اس لئے کہ عقلمندوں نے کہا ہے کہ جو کی روٹی کھا لینا اور بیٹھ جانا زریں پیٹی باندھنے اور دربار میں کھڑا رہنے سے بہتر ہے۔

ترجمہ بیت

ہاتھ سے گرم چونے کو گوندھنا امیر کے سامنے سینے پر ہاتھ رکھنے سے بہتر ہے

ترجمہ قطعہ

قیمتی عمر اسی میں صرف ہو گئی کہ گرمیوں میں کیا کھاؤں اور جاڑوں میں کیا پہنوں
اے بے شرم ایک روٹی پر قناعت کر لے تاکہ خدمت گاری میں کمرد و ہری نہ کرے

مشق :

مندرجہ ذیل الفاظ لکھ کر مشق کریں۔

برادر	خدمت	سعی	تو نگر	درویش
مشقت	خردمند	نان	خوردن	نشستن
بستن	استادن	آہک	خیرہ	گرانمایہ

سوالات :

- سوال ۱۔ مندرجہ بالا حکایت سے کیا نصیحت ملتی ہے؟
- سوال ۲۔ حکایت میں عقلمندوں کا کیا قول نقل کیا ہے؟
- سوال ۳۔ دو بھائی کیا کام کرتے تھے؟



Unit-III

حصہ نظم

سوانح بزّمی ٹونکی

سید زین الساجدین ابن حمید احسن متخلص بہ بزّمی ٹونکی ۲۳ اپریل ۱۹۳۱ء کو راجستھان کے مردم خیز ضلع ٹونک میں پیدا ہوئے۔ پرورش و پرداخت والد محترم کے سایہ عاطفت میں پائی۔ بزّمی کو اپنے نانا مولانا سید محمد طلحہ کی شفقت حاصل رہی جو اورینٹل کالج لاہور کے پروفیسر تھے اور عربی و فارسی دونوں زبانوں کے ماہر تھے، اس کے علاوہ مولانا منظور احمد کوثر سندیلوی، مولانا احمد ہاپوڑی اور مولانا رضی وغیرہ سے بھی اکتساب فیض کیا۔ دس نومبر ۲۰۱۱ء کو بزّمی نے اس جہان فانی کو خیر باد کہا۔ بزّمی ٹونکی نے غزل و رباعی، قصیدہ سبھی اصناف سخن میں طبع آزمائی کی ہے اور ان کے لوازمات کو اپنی شاعری میں نہایت خوبی سے استعمال کیا ہے۔ وہ فارسی اور اردو دونوں زبانوں میں شاعری کرتے تھے۔ بزّمی تصوف کے رمز آشنا تھے، ان کی شاعری میں تصوف کے مسائل نہایت خوبی سے بیان کئے گئے ہیں۔ وہ اپنی بات کو نہایت سادہ اور سلیس زبان میں کہتے ہیں لیکن اس سادگی میں بھی زبان کا چٹخارہ اور ادبی چاشنی کا لطف موجود ہے۔ بندش کی چستی، عمدہ تراکیب نیز تشبیہ و استعارے کی برجستگی ان کے کلام کا نمایاں وصف ہے، ان کی شاعری میں قرآنی آیات، احادیث اور اصطلاح تصوف کا بر محل استعمال ان کی وسعت مطالعہ، بلندی تخیل اور

قادر الکلامی پردال ہے۔ وہ شہر دلبراں کو حدیث دیگران کے پیرایہ میں ایسی دلکش شاعرانہ
زبان میں استعمال کرتے ہیں کہ زبان سے بے ساختہ ع
از دل خیزد بردل ریزد
نکل جاتا ہے۔ فرماتے ہیں :

تبسم بر لب است و چشم پر نم
بدین دو حرف از من داستان است
ابن احسن بزمی راجستھان کے فارسی شاعروں میں ادبی، علمی، فنی اعتبار سے ایک
ایسے شاعر تھے جو راجستھان میں فارسی شاعری کے پاسبان تھے۔



حمد

حمد ایک عربی لفظ ہے جس کے معنی تعریف بیان کرنا ہیں۔
حمد اصطلاح میں اس نظم کو کہتے ہیں جس میں خدا کی تعریف بیان کی جائے اس کی ذات و صفات کا تذکرہ کیا جائے اس کے کمالات کو شعر کے پیکر میں ڈھال کر پیش کیا جائے۔
حمد میں شاعر اپنے پروردگار مالک دو جہاں کے اوصاف جلال و عظمت و بزرگی کا ذکر کرتا ہے اس کی قدرت کاملہ اور بندوں پر کی جانے والی نعمتوں کا ذکر اس کے پیش نظر ہوتا ہے۔ حمد کے ذریعہ اس بات کو بیان کرنا مقصود ہوتا ہے کہ اللہ کی ذات ستودہ صفات ہے تمام اچھائیوں کا مجموعہ اور برائیوں سے پاک و صاف ہے ہر اچھی صفت اس کے ساتھ لاحق ہے اور ہر بری صفت سے وہ مبرا و منزہ ہے، ہم سب اس کی نعمتوں کے سایہ میں زندگی گزار رہے ہیں ہمارا وجود اس کا رہن منت اور ہماری زندگی اس کے احسان کا پرتو ہے۔



(i) حمد بزمی ٹوکی

جزیرہ شوقِ دل باو راہِ دگر نمی رسد ای زہی جادۂ نظر حیف مگر نمی رسد
 کثرتِ نورِ مظهرش پاسِ جمالِ او کند تا بجمالِ ذاتِ او موجِ نظر نمی رسد
 رنگِ وفا نمی شود در خورِ التفاتِ او تا بسرِ شکِ اہلِ دل خونِ جگر نمی رسد
 سبز اگر نمی شود شاخِ طلبِ زخونِ دل دستِ سوالِ طالبانِ تابہ ثمر نمی رسد
 گرنہ شود ز ماسوادور گدا گر عطا بر سرِ آستانِ او کاسۂ سر نمی رسد
 غوطہ زن است عالمی دریمِ عشقِ او مگر پیشِ زیانِ جانِ کسی تا بگہر نمی رسد
 صورتِ معنویِ او صاف ندید هیچ کس بر سرِ بامِ رفعتش هیچ نظر نمی رسد
 خیرہ شود نظرِ چنان تیرہ شود ہمہ جہان عشرتِ شامِ وصلِ او تا بسحر نمی رسد
 بزمی اگر نمی شود شاملِ شوقِ فیضِ او
 حرفِ ثنا بجامۂ اہلِ ہنر نمی رسد

